

جامعہ کراچی کے شعبہ علوم اسلامی اور  
شیخ زید اسلامک سینٹر کے نصاب میں شامل

# قرآن سائنس اور امام احمد رضا



مصنف

پروفیسر ڈاکٹر مجید اللہ قادری  
بی ایس [آنرز] جیولوجی، ایم سی (جیولوجی)  
ایم اے اسلامیات، پی ایچ ڈی (قرآنیات)

(جامعہ کراچی کے شعبہ علوم اسلامی اور شیخ زید اسلامک سینٹر کے نصاب میں شامل)

# قرآن سائنس اور امام احمد رضا

مصنف

پروفیسر ڈاکٹر مجید اللہ قادری  
بی ایس [آنرز] بیولوجی، ایم سی (بیولوجی)  
ایم اے اسلامیات، پی ایچ ڈی (قرآنیات)

ترتیب نو و تدوین جدید

پروفیسر محمد آصف خان علیہ قادری  
(بانی: العلم فاؤنڈیشن ٹرسٹ، مکتبہ علمیہ کراچی)

مکتبہ علمیہ کراچی

## حرفِ آغاز

اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰى سَيِّدِ الْاَنْبِيَاءِ وَالْمُرْسَلِيْنَ وَعَلٰى  
آلِهِ وَاَصْحَابِهِ اَجْمَعِيْنَ

پروفیسر ڈاکٹر مجید اللہ قادری ابن شیخ حمید اللہ قادری شمتی (م 1989ء) شہر کراچی میں 3  
اپریل 1955ء کو پیدا ہوئے۔ آپ کے نانا حضرت مولانا محمد عبدالوکیل قادری رضوی کانپوری علیہ  
الرحمہ (م 1961ء)، امام احمد رضا خان قادری محدث بریلوی علیہ الرحمہ سے براہ راست بیعت  
تھے۔ پروفیسر صاحب کا بچپن 1955ء تا 1961ء اپنے نانا حضور کی سرپرستی میں گزارا جس کے  
اثرات ان کی شخصیت میں دیکھے جاسکتے ہیں۔

ڈاکٹر صاحب نے جوانی کے ابتدائی سال اپنے والد کے ہمراہ حجاز میں گزارے۔ 1964ء  
تا 1968ء کے دوران کئی مرتبہ حرمین شریف کی زیارت نصیب ہوئی۔ جب کہ پہلا حج 1964ء  
اور دوسرا حج 1967ء میں اپنے والدین کے ساتھ کیا۔ حج سے واپسی کے بعد آپ نے اسکول اور  
کالج کی تعلیم حاصل کی اور جامعہ کراچی سے 1975ء میں B.Sc اور 1976ء میں M.Sc  
کی اسناد پہلی پوزیشن کے ساتھ حاصل کیں۔ 1978ء میں آپ نے جامعہ کراچی میں لیکچرار کی  
حیثیت سے شعبہ ارضیات میں تعلیمی خدمات کا آغاز کیا جو ہنوز جاری ہے اور آپ ان دنوں جامعہ  
کراچی کے شعبہ پٹرولیم ٹیکنالوجی کے پروفیسر اور چیئر مین کی حیثیت سے 2004ء سے خدمات  
انجام دے رہے ہیں۔

اس وقت آپ کا شمار جامعہ کراچی کے چند سینئر ترین اساتذہ میں ہوتا ہے، آپ بیک وقت  
جامعہ کراچی کی کئی فیکلٹیز کے ممبر ہیں۔ آپ نے خصوصیت کے ساتھ جامعہ کراچی کی فیکلٹی آف  
اسلامک اسٹڈیز میں اسپیشل ممبر کی حیثیت سے خدمت انجام دیتے ہوئے شعبہ علوم اسلامی، شعبہ  
قرآن و سنہ اور شعبہ شیخ زید اسلامک سینٹر کے نصاب میں نہ صرف امام احمد رضا بلکہ علماء اہل سنت کی  
عمومی کتب کو داخل نصاب کر داتے ہوئے اہم کردار ادا کیا۔ ان دنوں آپ جامعہ کراچی کی الحاق  
کمیٹی کے سیکرٹری کی حیثیت سے مارچ ۲۰۱۳ء سے خدمت انجام دے رہے ہیں۔

پروفیسر ڈاکٹر مجید اللہ قادری صاحب اگرچہ علوم ارضیات اور پٹرولیم ٹیکنالوجی کے ماہر استاد ہیں اور پچھلے 34 سال میں ہزاروں طلبہ آپ سے پڑھ کر اپنی اپنی فیلڈ میں اعلیٰ مقام حاصل کر چکے ہیں، اس سے کہیں زیادہ بڑی تعداد آپ کے ان معتقدین کی ہے جنہوں نے پچھلے تیس سال میں آپ سے جمعہ کے خطبات میں اور مختلف دینی و مذہبی پروگرامز میں آپ کے مذہبی لیکچر سنے اور مسلسل سن رہے ہیں جب کہ لاکھوں کی تعداد میں دنیا بھر میں لوگ آپ کی علمی صلاحیتوں سے فیض یاب ہو رہے ہیں۔ آپ پاکستان کے مختلف چینلز پر ایک مذہبی اسکالر کی حیثیت سے اپنے مخصوص اندازِ تکلم کی وجہ سے ایک منفرد مقام رکھتے ہیں۔ آپ جامعہ کراچی کی جامعہ مسجد قبا میں ۲۰۰۴ تا حال جمعہ وعیدین کی خطابت اور نماز کا فریضہ بھی انجام دے رہے ہیں۔

قارئین کرام! پروفیسر صاحب دور حاضر میں ان چند لوگوں میں شمار کیے جاتے ہیں جو ایک طرف سائنسی علوم میں مہارت رکھتے ہیں تو دوسری طرف اسلامی علوم میں بھی اپنا منفرد مقام رکھتے ہیں۔ پروفیسر صاحب نے 1982ء میں ادارہ تحقیقات امام احمد رضا میں شمولیت اختیار کر کے امام احمد رضا علیہ الرحمہ کی تعلیمات کو عام کرنے میں اپنے بزرگوں کا دامن تھاما اور اس میں مکمل کامیاب ہوئے۔ آپ نے 1986ء میں پرائیویٹ امتحان کے ذریعے ایم اے اسلامیات کی سند حاصل کی۔ اس کے بعد امام احمد رضا علیہ الرحمہ کے مشہور زمانہ ترجمے کنز الایمان پر 1993ء میں پی ایچ ڈی کی اعلیٰ سند حاصل کی اور آپ پاکستان میں امام احمد رضا پر پی ایچ ڈی کرنے والے پہلے اسکالر بن گئے۔

پروفیسر صاحب نے ادارے میں شمولیت کے بعد حضرت علامہ شمس بریلوی (م 1997ء) اور پروفیسر ڈاکٹر محمد مسعود احمد (م 2008ء) علیہم الرحمہ کی صحبت میں رہتے ہوئے بہت کچھ سیکھا اور پھر شاگرد ہونے کا حق یوں ادا کیا کہ ان دونوں حضرات کے وصال کے بعد ادارہ میں آپ نے سب سے زیادہ قلمی کام کو آگے بڑھایا چنانچہ اپنے پچیس سال کے قلمی سفر میں آپ نے امام احمد رضا پر اب تک سو سے زائد مقالات اور مضامین لکھے ہیں جو سالنامہ ”معارف رضا“ یا ماہنامہ ”معارف رضا“ یا ”مجلہ امام احمد رضا“ میں شائع ہو چکے ہیں۔

راقم الحروف (محمد آصف خان عثمی) نے اس سے قبل ڈاکٹر صاحب کی حوصلہ افزائی اور علمی



معاونت سے آپ کی تحاریر سے انتخاب کر کے ایک گلدستہ کتابی شکل میں ”مقالات مجیدی (دو حصے)“ کے نام سے شائع کیا تھا اور پھر پروفیسر ڈاکٹر محمد مسعود احمد علیہ الرحمہ کے پانچویں عرس کے موقع پر آپ علیہ الرحمہ پر لکھے گئے ڈاکٹر مجید اللہ صاحب کے مقالات کو قارئین کے لیے کتابی شکل میں بنام ”ایک عہد ساز شخصیت، پروفیسر ڈاکٹر محمد مسعود احمد رحمۃ اللہ علیہ“ یکجا کر کے شائع کرنے کا اہتمام کیا تھا۔ اب ڈاکٹر صاحب کی ایک اور مایہ ناز تصنیف ”قرآن، سائنس اور امام احمد رضا“ کو از سر نو کمپوزنگ، نظر ثانی، تحقیق اور اضافات کے ساتھ آپ کی خدمت میں پیش کرنے کی سعادت حاصل کر رہا ہے۔ امید ہے کہ گذشتہ کتب کی طرح یہ کتاب بھی آپ کے ذوق مطالعے میں اضافے کا سبب بن کر شرف قبولیت حاصل کرے گی۔

بزم خانقاہ قادریہ رضویہ مجیدیہ، کراچی مکتبہ علمیہ سے شائع ہونے والی ڈاکٹر صاحب کی تصانیف کی تین اچار سو کا پیاں طباعتی لاگت پر خرید کر اپنے حلقہ احباب میں تقسیم کر دیتی ہے۔ جس سے ناصرف بزم کے اراکین کو علمی فائدہ پہنچتا ہے بلکہ مکتبہ کو بھی مالی تعاون حاصل ہو جاتا ہے اور یوں یہ تبلیغ و اشاعت کا سلسلہ جاری و ساری رہتا ہے۔ دیگر احباب سے بھی بزم خانقاہ قادریہ رضویہ مجیدیہ کے نقش قدم پر چلنے کی درخواست ہے۔ بزم کے اس کار خیر پر راقم ان کا شکر گزار ہے اور توقع رکھتا ہے کہ یہ تعاون مستقبل میں بھی جاری رہے گا تا کہ پروفیسر صاحب کی علمی کاوشوں کو زیادہ سے زیادہ عوام الناس تک پہنچانے میں ہم کامیاب ہو سکیں۔

اخیر میں یہ بات واضح کرتا چلوں کہ اس کتاب کی حسن و خوبی میرے رب کریم کی عطا اور میرے اساتذہ کرام کی محنت سے ہے اور جو خامی نظر آئے تو وہ اس بندہ ناچیز کی جانب سے ہے۔ اہل علم غفور و درگزر کرتے ہوئے مطلع فرمائیں۔

آخر میں دُعا ہے کہ اللہ تبارک و تعالیٰ میرے اس نیک عمل کے سبب میری، میرے والدین، میرے اساتذہ کرام، اہل و عیال، بہن بھائی، اہل و اقربا، دوست، احباب اور تمام مسلمانوں کی بخشش و مغفرت فرمائے۔

آمِنٌ بِجَاهِ سَيِّدِ الْمُرْسَلِينَ صَلَّى اللَّهُ تَعَالَى عَلَيْهِ وَآلِهِ وَبَدَرِكَ وَسَلَّمَ وَالْمُسَدِّدِ رَبِّ الْعَالَمِينَ  
حاک پائے علماء اہل سنت، محمد آصف خان علمی قادری، کراچی، پاکستان

## تقدیم

پروفیسر ڈاکٹر محمد مسعود احمد رحمۃ اللہ علیہ (☆)

بِسْمِ اللّٰهِ الرَّحْمٰنِ الرَّحِیْمِ  
نَحْمَدُہٗ وَنُصَلِّیْ عَلٰی رَسُوْلِهِ الْکَرِیْمِ

فاضل مصنف برادر م پروفیسر مجید اللہ قادری زید مجدہ ادارہ تحقیقات امام احمد رضا کراچی کے سرپرست محترم جناب حمید اللہ صاحب قادری شہمی کے فرزند ارجمند ہیں اور اس ادارے کے جنرل سکرٹری، وہ گزشتہ آٹھ سال سے ادارے کی خدمت کر رہے ہیں مولانا تعالیٰ انھیں اجر عظیم عطا فرمائے۔ آمین!

پروفیسر مجید اللہ قادری، کراچی یونیورسٹی میں شعبہ ارضیات کے استاد ہیں وہ بڑے باحوصلہ جوان ہیں انھوں نے جب سے امام احمد رضا کی خدمت کے لیے اپنی زندگی کو وقف کیا ہے اُس وقت سے خود کو بنانا بھی شروع کر دیا ہے۔ تعمیر سیرت کے لیے خود نگری اور خود گیری کی منزلوں سے گزرنا ضروری ہے۔ پروفیسر مجید اللہ قادری نے ارضیات کے بعد اسلامک اسٹیڈیز میں ایم، اے کیا اور خود کو پابند شرع بنایا، وہ ایک مسجد میں اب خطابت بھی کرتے ہیں۔ امام احمد رضا کے ترجمہ قرآن کنز الایمان اور اردو کے دوسرے معروف قرآنی تراجم سے تقابلی جائزہ پر فاضلانہ تحقیقی مقالہ پیش کر کے کراچی یونیورسٹی سے ۱۹۹۴ء میں ڈاکٹریٹ کیا ہے۔ وہ امام احمد رضا پر اردو میں ڈاکٹریٹ کرنے والے پہلے پاکستانی فاضل ہیں۔

(☆) یہ تقدیم ڈاکٹر محمد مسعود احمد علیہ الرحمہ نے اس کتاب کی اول اشاعت ۱۹۸۹ء میں لکھی تھی اس لیے جو تاریخ اس میں بیان کی جائے گی وہ ۱۹۸۹ء تک محدود ہوگی۔

پروفیسر مجید اللہ قادری لکھتے ہیں۔ ادارہ تحقیقات امام احمد رضا کے سالنامہ معارف رضا میں مضامین بھی لکھتے ہیں اور اسکی تدوین میں بھی بھرپور حصہ لیتے ہیں۔ فتاویٰ رضویہ پر ان کا ایک طویل مقالہ جس میں انھوں نے فتاویٰ رضویہ میں شامل رسائل و مسائل کے موضوعات کا تحقیقی جائزہ پیش کیا ہے ایک قابل قدر کوشش کی ہے۔ یہ مقالہ ۱۹۸۸ء میں ادارے کی طرف سے شائع ہو چکا ہے پیش نظر مقالہ بھی لائق تحسین کوشش ہے۔ اس میں انھوں نے مختلف علوم و فنون جدیدہ میں امام احمد رضا کے آثار علمیہ کا ایک جائزہ پیش کیا ہے جو یقیناً اہل علم اور متلاشیان حق کے لیے ایک سوغات ہے اور جو حضرات امام احمد رضا کی کردار کشی میں مصروف عمل ہیں ان کے لیے ایک تازیانہ ہے۔

جدید علوم و فنون میں امام احمد رضا کی مہارت اور تجربہ علمی کے بارے میں راقم نے بھی دو تین مقالات قلم بند کیے ہیں جو معارف رضا (کراچی) اشرفیہ (مبارک پور) اور حرکت زمین کے رد میں امام احمد رضا کے فکر انگیز مقالہ فوزمین (کراچی) کے ساتھ شائع ہو چکے ہیں۔ دوسرے محققین نے بھی اس موضوع پر قلم اٹھایا ہے مثلاً ہندوستان کے مشہور اسکالر و محقق علامہ شبیر احمد غوری، مولانا محمد احمد مصباحی، خواجہ مظفر حسین، پروفیسر ابرار حسین وغیرہ نے علوم جفر، ہنیا، اور فلسفہ میں امام احمد رضا کی مہارت پر فضائلہ مقالات لکھے ہیں۔

امام احمد رضا پر لکھنے والے بالعموم وہی باتیں دُہرا دیتے ہیں جو لکھی جا چکی ہیں۔ ایسے محققین و قلم کار بہت کم ہیں جو قاری کے علم میں اضافہ کرتے ہیں۔ علم مطالعہ سے آگے بڑھتا ہے ورنہ جمود طاری رہتا ہے پروفیسر مجید اللہ قادری صاحب نے مطالعہ کر کے قدم آگے بڑھایا ہے اور نئی معلومات کا اضافہ کیا ہے۔ مثلاً اب تک یہی معلوم تھا کہ امام احمد رضا ۵۵ علوم و فنون میں مہارت رکھتے تھے اور بعض معاندین کو اس تعداد میں بھی کلام تھا مگر علوم و فنون میں جدید انقلابات کو سامنے رکھتے ہوئے پروفیسر صاحب نے یہ ثابت کیا ہے کہ امام احمد رضا ۷۰ سے زیادہ علوم و فنون میں عبور رکھتے تھے۔ تقریباً پانچ سو برس پہلے عہد اکبری میں ہندوستان میں شاہ و جیہہ الدین علوی گجراتی ایک جلیل القدر عالم و عارف گزرے ہیں، تاریخ میں ان کے بارے میں لکھا ہے

کہ ۶۴ علوم و فنون پر عبور رکھتے تھے مگر پروفیسر مجید اللہ قادری کی تحقیق نے ثابت کر دیا ہے کہ امام احمد رضا اُن پر بھی سبقت لے گئے۔ الحمد للہ علیٰ ذلک

امام احمد رضا نے کنز الایمان میں ایک جگہ عربی لفظ ”دُھَا“ کا ترجمہ ”پھیلا یا“ کیا ہے جب کہ دوسرے مترجمین نے یہ ترجمہ نہیں کیا۔ پروفیسر صاحب نے لفظ ”پھیلا یا“ کی سائنسی توضیح کرتے ہوئے یہ انکشاف کیا ہے کہ سمندر کی اتھاہ گہرائیوں میں پہاڑ بھی ہیں اور میدان بھی، لمبی گھائیاں بھی اور وادیاں بھی۔ ان پہاڑوں سے لاوا نکلتا رہتا ہے۔ پھر جب اوپر آتا ہے تو پانی کے اندر ہی اندر وہ گھائی کے دونوں جانب سرکتا اور پھر ٹھنڈا ہو کر سخت ہو جاتا ہے۔ اس عمل سے زمین برابر پھیل رہی ہے۔

اللہ اکبر! یہ علم اتنی خاموشی سے ہو رہا ہے کہ کسی کو کانوں کان خبر نہیں۔ بہر حال پروفیسر مجید اللہ قادری صاحب کا موضوع چوں کہ ارضیات ہے اس لیے وہ زمین سے متعلق امام احمد رضا کے ترجمے کی وسعتوں کو سمجھ گئے۔ اُن کی تحقیق سے یہ بات بھی ثابت ہوتی ہے کہ امام احمد رضا کی تصنیفات و تحقیقات اور تخلیقات کو صاحب فن ہی اچھی طرح پرکھ سکتا ہے۔ دوسرے کے بس کی بات نہیں کہ ان کو سمجھ سکے۔ بلاشبہ امام احمد رضا پر تحقیق کے لیے اہل علم و فن کی ایک جماعت اور مستقل اکیڈمی کی ضرورت ہے۔

المختصر پروفیسر مجید اللہ قادری کی یہ کوشش لائق تحسین و آفریں ہے۔ یہ محققین کے لیے ایک اہم ماخذ ہے اور عام قارئین کے لیے معلومات کا ایک خزانہ۔ مولیٰ تعالیٰ پروفیسر صاحب کو اس علمی خدمت کی جزا عطا فرمائے۔ اُن کی عمر اور علم و عمل میں برکت عطا فرمائے۔ آمین

ڈاکٹر محمد مسعود احمد

تحریر: ۲۲، محرم الحرام ۱۴۱۰ھ

پرنسپل گورنمنٹ ڈگری کالج

۲۵، اگست ۱۹۸۹ء

جمادی الاول ۱۴۱۵ھ

ترمیم و اضافہ:

بمطابق ۱۳، اکتوبر ۱۹۹۴ء کراچی



## تحدیثِ نعمت

ارشاد خداوندی ہے۔

كَتَبْنَا الْقُرْآنَ لَكَ مُبْرَكًا لِيَذَّكَّرَ بِهِ وَاُولَئِكَ اَلْاَلْبَابِ (سورہ ص، آیت ۲۹)  
ترجمہ: یہ ایک کتاب ہے کہ ہم نے تمہاری طرف اتاری برکت والی تاکہ اس کی آیتوں کو سوچیں  
اور عقلمند نصیحت مانیں۔ (ترجمہ کنز الایمان فی ترجمۃ القرآن)

راقم الحروف نے قرآن کریم کا ناظرہ ۱۹۶۲ء میں قیامِ جدہ کے دوران وہاں کی ایک مسجد  
کے امام سے شروع کیا پھر گھر میں والدہ سے اس کا ختم کیا مگر اس کا مطالعہ اور ترجمہ تفسیر اس وقت  
شروع کی جب ۱۹۸۶ء میں احقر نے پرائیوٹ M.A اسلامیات کا امتحان دیا اور تیسری پوزیشن  
حاصل کی۔ اس کے بعد جلد ہی ۱۹۸۷ء میں اپنا Ph.D synopsis بعنوان ”کنز الایمان  
فی ترجمۃ القرآن کا دیگر معروف اردو قرآنی تراجم سے تقابل“ جامعہ کراچی میں زیر نگرانی پروفیسر  
منتخب الحق قادری جمع کرایا اور ۱۹۹۱ء میں زیر نگرانی پروفیسر ڈاکٹر محمد مسعود احمد نقشبندی مجددی دہلوی  
(م ۲۰۰۸ء) جمع کرا کر ۱۹۹۳ء میں Ph.D کی اعلیٰ سند حاصل کی۔

راقم نے ۱۹۸۷ء تا ۱۹۹۱ء قرآن کریم کا نہ صرف ترجمہ کنز الایمان بلکہ متعدد قرآن کے  
تراجم اور تفاسیر کا مطالعہ کیا۔ دورانِ مطالعہ قرآن کریم کی چیدہ چیدہ آیات خاص کر عقائد سے متعلق  
اور سائنس سے متعلق آیات پر غور و فکر کرنے کا اللہ تبارک و تعالیٰ نے اپنے فضل و کرم سے موقعہ دیا  
جس کے باعث یہ حقیقت سامنے آئی کہ قرآن کریم نے ہر علم سے متعلق اصول بیان کر دیے، لہذا  
آج کے دور کے لحاظ سے جس علم سے تعلق رکھنے والا قرآن کا مطالعہ کرے گا اس کو اس علم سے متعلق  
قرآنی اصول سے آگاہی حاصل ہوگی اور یہ اصول حقیقی اور حتمی ہوں گے۔ احقر دورانِ مطالعہ علم  
ارضیات سے متعلق آیات پر نہ صرف غور و فکر کرتا رہا بلکہ ان آیات سے متعلق نکات کو جمع کرتا رہا۔  
دوسری طرف چوں کہ میرا موضوع امام احمد رضا خاں محدث بریلوی کے ترجمہ قرآن مجید کا دیگر

تراجم سے تقابل تھا اس لیے امام احمد رضا خاں کی متعدد کتب مخصوص فتاویٰ رضویہ کا بھی گہرا مطالعہ جاری رہا اس دوران تین مقالات تحریر کرنے میں کامیاب ہوا۔ یہ مقالات مندرجہ ذیل ہیں جن کی اشاعت کے بعد احقر کو پاک و ہند کے قلم کاروں اور علماء و مشائخ کے درمیان بہت پذیرائی حاصل ہوئی۔ یہ مقالات سالانہ معارف رضا کی زینت بنے اور علیحدہ کتابی صورت میں بھی شائع ہوئے۔

- ۱۔ اردو ادب کی تاریخ فرنگداشت، سال نامہ معارف رضا، شمارہ ہفتم، ۱۹۸۷ء
- ۲۔ العطایا النبویہ فی الفتاویٰ الرضویہ کا موضوعاتی جائزہ، شمارہ ہفتم، ۱۹۸۸ء
- ۳۔ قرآن سائنس اور امام احمد رضا، شمارہ ہفتم، ۱۹۸۹ء

احقر جس دوران اپنا Ph.D کا مقالہ تیار کر رہا تھا ان دنوں والد ماجد شیخ حمید اللہ قادری چشتی علیہ الرحمۃ (م ۱۹۸۹ء) حلق کے کینسر کے مرض میں شدید علیل تھے۔ آپ احقر کے Ph.D کے مقالہ لکھے جانے سے بہت خوش تھے اور اسی لیے احقر کو اجازت تھی کہ ان کے مال خاص سے جو بھی کتاب درکار ہو اس کو خریدیں چنانچہ درجنوں تفاسیر احادیث کی کتب اور دیگر اہم کتب جو احقر کی لائبریری کی زینت ہیں وہ والد ماجد کی یادگار ہیں۔

ادارہ تحقیقات امام احمد رضا کے تحت سالانہ ۹ ویں امام احمد رضا کانفرنس کی تیاریاں جاری تھیں اور ادھر احقر کے والد ماجد کی طبیعت انتہائی ناساز ہو چکی تھی کانفرنس کی تاریخ ۱۰ ستمبر ۱۹۸۹ء تھی احقر کا رسالہ ”قرآن، سائنس اور امام احمد رضا“ طباعت کے مراحل میں تھا اور کوشش تھی کہ یہ رسالہ کانفرنس کے موقع پر آجائے اور والد ماجد اس کو دیکھ لیں الحمد للہ کانفرنس والے دن مقالہ چھپ کر آ گیا والد ماجد کو کانفرنس سے واپسی پر رسالہ ”قرآن، سائنس اور امام احمد رضا“ دکھایا، ناسازی طبیعت کے باوجود انھوں نے آنکھوں کے اشاروں سے پسندیدگی کا اظہار کیا۔ راقم الحروف قریب ہوا، گلے لگایا اور مجھے امید ہے کہ انھوں نے ڈھیر ساری دعائیں دی ہوں گی اور یہ ان کی دعاؤں کا ہی نتیجہ ہے کہ اب تک احقر کے تحریر کردہ مقالات اور کتب کی تعداد ۱۰۰ سے متجاوز ہو چکی ہے۔

کانفرنس کے چار دن بعد والد ماجد کا وصال ہو گیا۔ حضرت شمس بریلوی (م ۱۹۹۷ء) جو والد ماجد کے نہ صرف دوست بلکہ بہت قدر داں بھی تھے، ان کے وصال پر منظوم نذرانہ عقیدت پیش کیا تھا اس کے چند اشعار ملاحظہ فرمائیے:

ثبت کر جاتے ہیں وہ نقشِ دوامِ زندگی  
چھوڑ جاتے ہیں نشاں مردوں کا یہ ہی کام ہے  
ان کے بیٹے بھی ہیں ان کی باقیاتِ صالحات  
ان کے نام سے یہ ہی تو وابستہ علو نام ہے  
یوں گذرتا ہے مجیدِ قادری کا ہر نفس  
شیخ صاحب کے روش پران کا ہر گام ہے  
بار الہا جنت الفردوس ہو ان کا مقام  
اس دعا پر التجائے شمس کا اہتمام ہے

مقالہ ”قرآن، سائنس اور امام احمد رضا“ ادارہ تحقیقات امام احمد رضا کے سالانہ شمارہ کے ساتھ ساتھ علیحدہ رسالے کی صورت میں بھی شائع ہوا تھا، اس وقت احقر نے پروفیسر ڈاکٹر محمد مسعود احمد علیہ الرحمۃ سے اس رسالے پر مقدمہ لکھنے کی گزارش کی تھی جو انہوں نے قبول فرمائی چنانچہ احقر کے رسالے پر پہلی مرتبہ ڈاکٹر صاحب کے کلمات تحسین شائع ہوئے۔ آپ نے احقر کے رسالے کی تحقیق کی پذیرائی فرماتے ہوئے لکھا۔

”امام احمد رضا پر لکھنے والے بالعموم وہی باتیں دہرا دیتے ہیں جو لکھی جا چکی ہیں۔ ایسے محققین و قلم کار بہت کم ہیں جو قاری کے علم میں اضافہ کرتے ہیں۔ علمِ مطالعہ سے آگے بڑھتا ہے ورنہ جمود طاری رہتا ہے۔ پروفیسر مجید اللہ قادری صاحب نے مطالعہ کر کے قدم آگے بڑھایا ہے اور نئی معلومات کا اضافہ کیا ہے مثلاً اب تک یہ ہی معلوم تھا کہ امام احمد رضا ۵۵ علوم و فنون میں مہارت رکھتے تھے مگر علوم و فنون میں جدید انقلابات کو سامنے رکھتے ہوئے پروفیسر صاحب نے یہ ثابت کیا ہے کہ امام احمد رضا ۷۰ سے زیادہ علوم و فنون پر عبور رکھتے تھے۔“

(تقدیم پروفیسر ڈاکٹر محمد مسعود احمد، ص ۲، مطبوعہ ادارہ تحقیقات امام احمد رضا، ۱۹۸۹ء/۱۳۱۰ھ، کراچی)

الحمد للہ اس رسالے کو قارئین کرام نے پسند فرمایا اور جلد ہی اس کا اشاک ختم ہو گیا چنانچہ ۱۹۹۳ء میں اس کا دوسرا اور ۱۹۹۷ء میں اس کا تیسرا ایڈیشن ادارے ہی سے شائع ہوا، ساتھ ہی ساتھ پاکستان کے مختلف شہروں سے کئی پبلشرز نے اس رسالے کو شائع کیا۔ اس رسالے کی اشاعت کا سلسلہ پاکستان سے نکل کر انڈیا، بنگلہ دیش اور ماریشس سے بھی جاری رہا۔ انڈیا میں تحریک فکر رضا (ممبئی) نے سب سے پہلے ۱۹۹۵ء میں یہ رسالہ اردو زبان میں ہی شائع کیا جب کہ اس کا انگریزی ترجمہ انجینئر حسن سعید (علیگ) نے کیا تھا اور اس کو محمد اقبال نوری نے اپنے ادارہ رضائے برکات ممبئی کی جانب سے ۱۹۹۸ء میں شائع کیا تھا جس کے بعد اب تک کئی ایڈیشن شائع ہو چکے ہیں۔

اس رسالے ”قرآن، سائنس اور امام احمد رضا“ کا بنگلہ ترجمہ مولانا نظام الدین نے کیا تھا جس کو مولانا محمد بدیع العالم رضوی صاحب نے اپنے ادارہ ”رضا اسلامک اکیڈمی، چٹاگانگ، بنگلہ دیش“ سے اول ۲۰۰۲ء اور بعد میں دوبارہ ۲۰۱۱ء میں شائع کیا تھا۔ ”اعلیٰ حضرت فاؤنڈیشن، چٹاگانگ“ نے ۲۰۱۱ء میں ”امام احمد رضا انٹرنیشنل کانفرنس“ کا اہتمام کیا تھا جس میں راقم مہمان خصوصی کی حیثیت سے شریک ہوا تھا۔ اس کانفرنس کی صدارت علامہ مفتی مجید الحق نعیمی نے کی تھی جب کہ مہمانان خصوصی میں مولانا امین الحق قادری، مولانا محمد ادریس رضوی، مولانا علامہ جلال الدین قادری اور علامہ مولانا مفتی عبدالمنان صاحب (مترجم کنز الایمان بزبان بنگلہ) بھی شامل تھے۔ الحمد للہ ۱۰۰ سے زائد علماء و اسکالر کے علاوہ ہال میں ۳۰۰۰ سے زائد سامعین موجود تھے جن کی موجودگی میں راقم نے ڈیڑھ گھنٹے کی **Power Point Scientific Work** پر **of Imam Ahmad Raza** کے عنوان پر انگریزی میں **Presentation** پیش کی تھی جس پر نا صرف سامعین نے بلکہ اسٹیج پر موجود اکا بر علماء کرام نے بھی احقر کو زبردست خراج عقیدت پیش کیا۔

☆ اس کو مولانا بدیع العالم رضوی صاحب نے اپنے ایک مضمون میں اس طرح بیان کیا:  
 ”اعلیٰ حضرت فاؤنڈیشن کی دعوت پر سرزمین بنگلہ دیش میں جناب مکرم مجید اللہ قادری کی پہلی مرتبہ تشریف آوری فدایان اعلیٰ حضرت کے لیے بلاشبہ نعمت عظمیٰ ہے۔“



مہمان اعلیٰ کی حیثیت سے حضرت کی تشریف آوری مختلف پروگراموں میں حضرت والا کا خطاب اور **visit** کرنا تعلیماتِ رضا کے فروغ کے لیے ایک عظیم کام ہے۔ اس کے ساتھ ہی عالمی سطح پر مسلک اعلیٰ حضرت اور تعلیماتِ رضا کے فروغ میں خدمات کے اعتراف پر مہمان اعلیٰ پروفیسر ڈاکٹر مجید اللہ قادری کو اعلیٰ حضرت ایوارڈ پیش کیا گیا۔“  
(اعلیٰ حضرت کانفرنس بنگلہ دیش از مولانا بدیع العالم رضوی، معارفِ رضا، شمارہ مارچ ۲۰۱۱ء، ادارہ تحقیقات امام احمد رضا)

”قرآن، سائنس اور امام احمد رضا“ کا جدید انگریزی ترجمہ محترم محمد ثاقب خان نے کیا تھا جو معارفِ رضا انگریزی کے شمارہ نمبر ۲۰۱۱ء میں شائع ہوا۔ اب یہ رسالہ ہمارے محبی عزیز ی اور ہمارے استاذ محترم پروفیسر سعید الرحمن علیہ الرحمہ کے قابلِ فخر و لائق داماد پروفیسر محمد آصف خان علیہ قادری (ریسرچ اسکالر، جامعہ کراچی و بانی، العلمیم فاؤنڈیشن ٹرسٹ، کراچی) اپنے مکتبہ علمیہ سے شائع کر رہے ہیں۔ موصوف اس سے قبل راقم الحروف کی تین (3) کتب بشمول مقالاتِ مجیدی حصہ اول و دوم (جس میں امام احمد رضا پر سائنسی حوالے سے لکھے گئے مقالات شامل ہیں) اور پروفیسر ڈاکٹر محمد مسعود احمد علیہ الرحمہ پر لکھے گئے احقر کے مقالات کو ایک کتابی شکل میں بھی شائع کر چکے ہیں۔ خداوند کریم ان کو اجر عظیم عطا فرمائے اور اپنے مسلک کے لیے جو خدماتِ علمیہ انجام دے رہے ہیں اس کو قبول فرمائے۔ آمین

پروفیسر ڈاکٹر مجید اللہ قادری

۳ شوال المکرم ۱۴۳۴ھ / ۱۱ اگست ۲۰۱۳ء

### بِسْمِ اللّٰهِ الرَّحْمٰنِ الرَّحِیْمِ

قرآن مجید ایک ایسی جامع کتاب اللہ ہے جو اول سے آخر تک تمام حقائق و معارف اور جملہ علوم و فنون کا خزانہ ہے۔ رب کائنات کئی مقامات پر قرآن میں اس حقیقت کی نشاندہی فرما رہا ہے، چنانچہ ارشاد ہوتا ہے:

وَنَزَّلْنَا عَلَيْكَ الْكِتَابَ تِبْيَانًا لِّكُلِّ شَيْءٍ (سورہ نحل، آیت ۸۹)

اور ہم نے تم پر یہ قرآن اتارا کہ ہر چیز کا روشن بیان ہے۔ (۱)

دوسری جگہ ارشاد ہوتا ہے:

وَتَفْصِيلًا لِّكُلِّ شَيْءٍ (سورہ یوسف: آیت ۱۱۱)

اور ہر چیز کا تفصیلی بیان۔

ایک اور مقام پر اس طرح نشاندہی فرمائی:

مَا فَرَّطْنَا فِي الْكِتَابِ مِنْ شَيْءٍ (سورہ انعام: آیت ۳۸)

اور ہم نے اس کتاب میں کچھ اٹھانہ رکھا۔

قرآن مجید چوں کہ کتاب اللہ ہے اور اشرف المخلوقات انسان کی ہدایت کے لیے سرکارِ دو عالم صلی اللہ علیہ وآلہ وسلم پر نازل ہوئی اس لیے ضروری ہے کہ اس آسمانی کتاب میں اُس شے کا ذکر ہونا چاہیے (اشارہ یا کنایہ) جو شے انسانی زندگی سے تعلق رکھتی ہے۔ قرآن اپنی جامعیت کو اس طرح بیان کرتا ہے۔

وَلَا حَبَّةٌ فِي ظُلْمَتٍ الْاَرْضِ وَلَا رَطْبٌ وَلَا يَابِسٌ اِلَّا فِي كِتَابٍ مُّبِينٍ (سورہ انعام: آیت ۵۹)

تو کوئی دانہ نہیں زمین کی اندھیروں میں اور نہ کوئی تر اور نہ خشک جو ایک روشن کتاب میں لکھا نہ ہو:

اس کائنات ارض و سماء میں جو کچھ ہے وہ شے یا تو خشک ہے یا تر۔ تیسری کوئی حالت

نہیں۔ بحر و بر، شجر و حجر، زمین و آسمان، جمادات و نباتات، جن و انس، حیوانات و دیگر مخلوقات، الغرض عالم اسفل اور عالم بالا کی کوئی بھی شے یا تو خشک ہوگی یا تر۔ یہاں قرآن نے درحقیقت ساری کائنات کے ایک ایک ذرے کا بیان کر دیا ہے کہ ہر شے کا علم اور اس کی اصل قرآن میں موجود ہے۔ چنانچہ علامہ ابن برہان الدین قرآن کی اس جامعیت کا اس طرح ذکر فرماتے ہیں۔

مامن شیء فہو فی القرآن اوفیہ اصلہ (الاتقان، جلد دوم، ص ۱۲۶)

گویا قرآن میں یا تو ہر شے کا ذکر تفصیل کے ساتھ موجود ہے یا کم از کم اشارۃً اس کا بیان ضرور ہے لیکن ہر کوئی شخص قرآن سے وہ تفصیل اخذ کرنے کی صلاحیت نہیں رکھتا۔ ہاں اللہ تعالیٰ جس کسی کو یہ نور بصیرت عطا کر دے، اس کا سینہ کھول دے اور حجابات اٹھا دے تو وہ شخص قرآن سے ہر علم و فن کی تفصیل معلوم کر سکتا ہے۔ اس سلسلے میں علامہ جلال الدین سیوطی علیہ الرحمہ ارشاد فرماتے ہیں۔

مامن شیء الا یمکن استخراجہ، من القرآن لمن فہمہ اللہ

(الاتقان، جلد دوم، ص ۱۲۶)

کائنات میں کوئی ایسی چیز نہیں جس کا استخراج و استنباط آپ قرآن سے نہ کر سکیں لیکن جس کو اللہ تعالیٰ خصوصی فہم (علم لدنی) سے بہرور فرمادے۔

ایسی ہی ہستیوں میں ترجمان القرآن حضرت عبداللہ ابن عباس رضی اللہ تعالیٰ عنہما ہیں جن کا قرآن فہمی میں یہ دعویٰ ہے۔

لو ضاع لی عقال بعیر وجد تہ فی کتاب اللہ (الاتقان، ج ۳، ص ۱۲۶)

میرے اونٹ کی رسی بھی گم ہو جائے تو قرآن کے ذریعہ تلاش کر لیتا ہوں۔

امام المذہب امام شافعی علیہ الرحمہ جامعیت قرآن کی نسبت اپنی قرآن فہمی کا اس طرح ذکر فرماتے ہیں۔

سلونی عما شئتم اخبرکم عنہ فی الکتاب اللہ (الاتقان، ج ۲، ص ۱۲۶)

جس چیز کی نسبت چاہو مجھ سے پوچھ لو میں اس کا جواب قرآن سے دوں گا۔

صحابی رسول صلی اللہ علیہ وسلم عبد اللہ ابن مسعود رضی اللہ تعالیٰ عنہ کا قول ہے۔

من اراد العلم فعليه بالقرآن فان فيه خير الاولين والآخرين

(الاتقان، ج ۲، ص ۱۲۶)

جو شخص (جامع) علم حاصل کرنا چاہے اس کے لیے ضروری ہے کہ وہ قرآن کا دامن تھام لے کیوں کہ قرآن میں اوّل سے آخر تک سارا علم (تمام علوم و فنون کا) موجود ہے۔ قرآن کی تعلیمات کو جنہوں نے سینے سے لگایا، برابر غور و فکر کیا تو انہوں نے اپنی زندگی کی تمام مشکلات کا حل قرآن سے حاصل کر لیا، ہر دور کے نئے نئے مسائل کو قرآن سے سمجھ لیا اور قرآن کی سائنسی تعلیمات کی روشنی میں نئی نئی ایجادات کیں اور زمانہ میں ایک انقلاب برپا کیا جس نے مزید انقلابات کی راہ ہموار کی۔ مسلمانوں کی سائنسی ترقی کے سنہری نقوش آج بھی تاریخ میں ثبت ہیں اور جب تک سائنسی تحقیقات کا یہ سلسلہ جاری رہا مسلمان پوری دنیا میں سرخرو رہے لیکن جب مسلمانوں نے قرآن کو سینے سے نکال کر الماریوں کی زینت بنا دیا تو ترقیوں سے محروم ہو کر ذلیل و خوار ہو گئے۔ حالاں کہ قرآن مجید تدبر و تفکر کے لیے نازل کیا گیا تھا مگر اب تو ہم تلاوت سے بھی محروم ہو گئے۔ صرف ایصالِ ثواب کے لیے تلاوت رہ گئی اور وہ بھی کبھی کبھار۔ دوسری طرف اس تدبر و تفکر سے غیر مسلم اقوام دنیاوی ترقی کی منزلیں طے کر رہی ہیں۔ ربّ ارض و سماء مسلمانانِ عالم کو خطاب کرتے ہوئے ارشاد فرماتا ہے۔

كَتَبْنَا لَهُ الْكِتَابَ الْمُبْرَكَ لِيَذَّبَ بَرًّا وَيَتَذَكَّرَ أُولُو الْأَلْبَابِ (سورہ ص: آیت ۲۹)

یہ ایک کتاب ہے کہ ہم نے تمہاری طرف اتاری برکت والی تاکہ اس کی آیتوں کو سوچیں اور عقل مند نصیحت مانیں۔

ایک اور مقام پر اس طرح متوجہ کرتا ہے:

(سورہ رعد: آیت ۳)

إِنَّ فِي ذَلِكَ لَآيَاتٍ لِّقَوْمٍ يَتَفَكَّرُونَ -

بے شک اس میں نشانیاں ہیں دھیان کرنے والوں کو۔



دوسرے مقام پر غور و فکر کرنے کی اس طرح تعلیم دیتا ہے۔

(سورہ نساء: آیت ۸۲)

أَفَلَا يَتَذَكَّرُونَ الْقُرْآنَ ط

تو کیا غور نہیں کرتے قرآن میں۔

قرآن پاک جیسی جامع فنون کتاب پر جب مسلمانوں نے غور و فکر کرنا چھوڑ دیا تو اس ترقی کے دور میں جہاں ہزاروں کیلا لاکھوں غیر مسلم سائنسدان کائنات کے چپے چپے پر غور و فکر کے عمل میں مصروف ہیں اور ان میں مسلمان سائنسدانوں کی تعداد آٹے میں نمک کے برابر بھی نہ رہی دوسری طرف مسلمان مسلمان سے لڑنے مرنے پر تھلا ہوا ہے۔ خارجی حالات کچھ بھی ہوں اس کی اصل وجہ یہ ہے کہ ہم نے قرآن کو شاید صرف چند مذہبی مسئلے مسائل کی کتاب سمجھ لیا ہے اور آج کے دور کے ہر مسئلے کا حل مغربی دنیا میں تلاش کرتے ہیں۔ اپنے اسلاف کے کارناموں کو بھلا دیا ہمارے بچے یہ تک نہیں جانتے کہ چند صدیوں قبل دنیا بھر میں تمام ترقیوں کا محور مسلمان سائنسدان ہوا کرتے تھے اور آج مغرب کی دنیا اپنی ترقی پر جو نازاں ہے وہ مسلمان سائنسدانوں کی محنت اور کاوشوں کی مرہون منت ہے لیکن بد قسمتی سے ہم آج ان مسلمان سائنسدانوں کے نام تک سے آشنا نہیں۔ اس کی ایک وجہ یہ بھی ہے کہ ہم مسلمانوں کے تعلیمی ماحول میں کسی بھی سطح پر ان کا ذکر خیر نہیں کیا جاتا اور اگر ہے بھی تو اتنا مختصر اور غیر معیاری کے بچے کہانی سمجھ کر پڑھتے ہیں اور بعد میں بھول جاتے ہیں۔ کاش کہ مسلمان ممالک میں ان تمام سائنسدانوں کا باقاعدہ تعارف کرایا جائے اور ان کے علمی، فکری کارناموں سے روشناس کرایا جائے۔ قرآن مجید تو وہ کتاب ہے کہ غیر مسلم اس کے جامع العلوم سمجھتے ہوئے اس سے استفادہ کرتے ہیں اور ایک دو نہیں سینکڑوں غیر مسلم اسکالرز قرآن پر غور و فکر کے بعد ایمان کی دولت سے بھی آشنا ہو گئے۔ تو کیا وجہ ہے کہ ہم مسلمان ہوتے ہوئے اس پر غور و فکر نہ کریں کہ قرآن دین و دنیا دونوں کے لیے مشعل راہ ہے۔ (۲)

مورلیس بوکائیے جن کا تعلق فرانسیسی قوم سے ہے جو بعد میں ایمان بھی لے آئے وہ اپنی

کتاب ”بائبل قرآن اور سائنس“ میں قرآن کی عظمت خاص کر سائنسی علوم کی نشاندہی کرتے ہوئے رقمطراز ہیں:

”جب میں نے پہلے پہل قرآن وحی و تنزیل کا جائزہ لیا تو میرا نقطہ نظر کلیتاً معروضی تھا پہلے سے کوئی سوچا سمجھا منصوبہ نہ تھا۔ میں یہ دیکھنا چاہتا تھا کہ قرآنی متن اور جدید سائنس کی معلومات کے مابین کس درجہ مطابقت ہے۔ تراجم سے مجھے پتہ چلا کہ قرآن ہر طرح کے قدرتی حوادث کا اکثر اشارہ کرتا ہے لیکن اس مطالعہ سے مجھے مختصر سی معلومات حاصل ہوئیں۔ جب میں نے گہری نظر سے عربی زمین میں اس کے متن کا مطالعہ کیا اور ایک فہرست تیار کی تو مجھے اس کام کو مکمل کرنے کے بعد اس شہادت کا اقرار کرنا پڑا جو میرے سامنے تھی۔ قرآن میں ایک بھی بیان ایسا نہیں ملا جس پر ”جدید سائنس“ کے نقطہ نظر سے حرف گیری کی جاسکے۔“ (ترجمہ ثناء الحق صدیقی، ص ۱۶)

آگے چل کر مورس بوکائیے رقمطراز ہیں:

”ہمارے علم کے مطابق اسلام کے نقطہ نظر سے مذہب اور سائنس کی حیثیت ہمیشہ دو جڑواں بہنوں کی سی رہی ہے۔ شروع ہی سے اسلام نے لوگوں کو حصول علم کی ترغیب دی اور اس کا نتیجہ یہ رہا کہ اسلامی تمدن کے دور عروج میں سائنس نے حیرت انگیز ترقی کی جس سے نشاۃ الثانیہ سے قبل، خود مغرب نے بھی استفادہ کیا۔“ (ایضاً، ص ۱۸)

قدیم زمانے میں لفظ سائنس یا سائنسداں کی اصلاح مستعمل نہ تھی مگر ہر وہ عالم و فاضل جو تمام علوم و فنون میں کامل مہارت رکھتا ہوتا وہ حکیم کہلاتا اور یہ خطاب صاحب علم و فضل کے لیے خاص تھا۔ اس دور میں حکیم کے لیے لازم تھا کہ وہ مذہبی علوم کے ساتھ ساتھ علم ہیئت، نجوم، کیمیا، ابدان وغیرہ سے متعلق جملہ تشریحات کا نہ صرف واقف کار ہو بلکہ تمام علوم و فنون میں کمال رکھتا ہو۔ مسلمان سائنسدانوں نے علوم و فنون کی تمام شاخوں بالخصوص، علم ریاضی، ہیئت، طبیعیات، کیمیا، فلکیات، نجوم، طب، نباتات، حیوانات، نفسیات، اخلاقیات، حیاتیات پر علم کا ایک بہت بڑا ذخیرہ یادگار چھوڑا ہے۔ مسلمان سائنسدانوں کے حالات و افکار کا جائزہ لیں تو معلوم ہوتا ہے کہ عموماً تمام ہی سائنسداں دینی علوم کے فارغ التحصیل ہیں یہی وجہ ہے کہ جب بھی وہ کسی مسئلے پر غور فکر کرتے سب سے قبل وہ قرآن سے راہ حاصل کرتے خواہ دینی مسئلہ ہو یا دنیوی۔ وہ منقولات و

معقولات دونوں کو قرآن سے استنباط کرتے!

حجۃ الاسلام امام غزالی علیہ الرحمہ (م المتوفی ۵۰۵ھ) سے (جن کو مغربی دنیا ایک عظیم فلسفی تسلیم کرتی ہے اور جن کی متعدد کتب و رسائل مغربی زبانوں پر منتقل ہو چکے ہیں) ایک دفعہ ایک غیر مسلم سائنسدان نے سوال کیا؟

”اجرام فلکی یعنی چاند، سورج اور دیگر سیارگان فضا میں جو حرکت کرتے ہیں وہ دو طرح کی ہے ایک سیدھی دوسری معکوس! قرآن مجید میں ایک سمت میں حرکت کا ذکر موجود ہے لیکن دوسری سمت کا ذکر موجود نہیں اور آپ کا قرآن دعویٰ کرتا ہے کہ ہر شے کا علم اس قرآن میں موجود ہے تو آپ بتائیے کہ دوسری سمت کی حرکت کا ذکر کہاں ہے“۔

(منہاج العرفان فی لفظ القرآن ج ۱ ص ۸۰)

امام غزالی علیہ الرحمہ نے اس غیر مسلم سے ایک سوال پوچھا کہ تو نے پہلی حرکت کا ذکر قرآن مجید کی کس آیت سے لیا ہے، جواب میں اس نے مندرجہ ذیل آیت تلاوت کی۔

كُلٌّ فِي فَلَكٍ يَسْبَحُونَ (سورہ لیس: آیت ۴۰)

امام غزالی علیہ الرحمہ نے فرمایا ”اسی آیت شریفہ میں دوسری حرکت معکوس کا ذکر بھی ہے وہ اس طرح کہ کُلٌّ فِي فَلَكٍ کے الفاظ الٹی جانب سے یعنی بائیں جانب سے پڑھے جائیں یعنی فلک کی ک شروع کر کے کُلٌّ کی ک تک پڑھا جائے تو پھر بھی کُلٌّ فِي فَلَكٍ ہی بنے گا۔ گویا آیت کو دائیں جانب کی سمت سے پڑھیں تو سیارگان کی سیدھی حرکت کا ذکر ہے اور اس معکوس سمت سے پڑھیں تو حرکت معکوس کا ذکر ہے۔ (۳)

امام غزالی علیہ الرحمہ ایک جانب جید عالم دین تھے تو دوسری طرف اس زمانے کے سائنسی علوم پر بھی بھرپور دسترس رکھتے تھے۔ امام غزالی علیہ الرحمہ کے علاوہ سینکڑوں کیا ہزاروں نام تاریخ میں ملتے ہیں جنہوں نے علوم نقلیہ حاصل کرنے کے ساتھ ہی ساتھ جب علوم عقلیہ پر توجہ دی تو اس میں بھی زبردست دسترس حاصل کی۔ یہاں چند سائنسدانوں کا مختصر تعارف کراتا

چلوں جن کا ان کے زمانے میں طوطی بولتا تھا اور جنھوں نے علوم عقلیہ کی ترویج میں بھرپور حصہ لیا اور اپنا نام دنیا کی تاریخ میں سنہری حروفوں میں ثبت کرا گئے۔ مثلاً۔

- (۱)۔ ابواسحاق ابراہیم بن جنید (متوفی ۱۵۷ھ/۷۷۶ء) دور بین کا موجد۔
- (۲)۔ جابر بن حیان (متوفی ۱۹۸ھ/۸۱۷ء) علم کیمیا کا باوا آدم اور بے شمار کیمیائی مرکبات کا موجد۔
- (۳)۔ عبدالملک الصمعی (متوفی ۱۹۸ھ/۸۳۱ء) علم حیوانیات اور نباتیات پر لکھی جانے والی سب سے پہلی ۵ کتابوں کا مصنف۔
- (۴)۔ حکیم یحییٰ منصور (متوفی ۲۱۳ھ/۸۳۲ء) دنیا کی پہلی رصد گاہ (OBSERVATORY) کا صدر اور ASTRONOMICAL TABLES کا موجد۔
- (۵)۔ محمد بن موسیٰ خوارزمی (متوفی ۲۳۲ھ/۷۵۰ء) الجبرے کا موجد، الجبر و مقابلہ اور علم الحساب کا مصنف۔
- (۶)۔ احمد بن موسیٰ شاکر (متوفی ۲۳۰ھ/۸۵۸ء) دنیا کا پہلا میکینیکل انجینئر اور علم میکانیت پر پہلی کتاب کا مصنف۔
- (۷)۔ ابو عباس احمد بن محمد کثیر (متوفی ۲۴۳ھ/۸۶۳ء) زمین کا صحیح محیط (Circunference) معلوم کرنے والا پہلا سائنسدان۔
- (۸)۔ ابو یوسف یعقوب بن اسحاق کندی (متوفی ۲۵۳ھ/۸۷۳ء) مسلمانوں کا پہلا فلسفی جس نے مغرب کو حیرت زدہ کر دیا۔
- (۹)۔ ابو بکر محمد زکریا رازی (متوفی ۳۰۸ھ/۹۳۲ء) ابتدائی طبی امداد، میزان طبعی، الکحل کا دریافت کرنے والا طب کا امام۔
- (۱۰)۔ حکیم ابو نصر محمد بن فارابی (متوفی ۳۳۸ھ/۹۵۰ء) علم اخلاق (ETHIC) کا بانی اور علم نفسیات کا عظیم ماہر۔
- (۱۱)۔ ابو علی حسن ابن الہیثم (متوفی ۴۳۰ھ/۱۰۲۱ء) علم نور (LIGHT) کا عظیم ماہر، انعطاف



نور کے نظریہ کا ماہر اور دریافت کنندہ اور آنکھ کی پتلی کا محقق اور کیمبرہ کا موجد حقیقی۔

(۱۲)۔ احمد بن محمد علی مسکویہ (متوفی ۴۲۱ھ / ۱۰۳۲ء) نباتات میں زندگی، حیوانات میں قوت حس اور دائمی ارتقا کی دریافت کرنے والا، علم ساجیات (SOCIOLOGY)، نفسیات اور اخلاقیات کا عظیم محقق۔

(۱۳)۔ شیخ حسین عبداللہ بن علی سینا (متوفی ۴۲۸ھ / ۱۰۳۸ء) علم طبیعیات (PHYSICS) علم الامراض (الادویہ کے فنون کا مجدد دنیا کی باکمال اور جامع شخصیت اور سائنسدانوں میں سب سے زیادہ کتابوں کا مصنف۔

(۱۴)۔ ابوریحان محمد بن احمد البیرونی (متوفی ۴۳۹ھ / ۱۰۴۸ء) پہلا عظیم جغرافیہ داں، ماہر آثار قدیمہ و ارضیات، برصغیر کا پہلا مورخ اور سیاح، دھاتوں کی کثافت اضافی معلوم کرنے والا پہلا سائنسدان۔

(۱۵)۔ امام محمد بن احمد غزالی (متوفی ۵۰۵ھ / ۱۱۱۱ء) علم دین کا مجدد اور جدید فلسفہ اخلاق کا بانی علم نفسیات اور فلسفہ کا عظیم محقق۔

(ماخذاً برابراہیم عمادی ندوی، مسلمان سائنسدان اور ان کی خدمات، ۱۹۸۷ء)

ان چند مسلمان سائنسدانوں کے تعارف کا مقصد یہ ہے کہ ہم اپنی سنہری تاریخ سے واقف ہو سکیں کہ وہ کتنی حسین تھی۔ ہمارے مسلمان سائنسدانوں نے علوم و فنون کی ہر شاخ پر تحقیق و تجسس کیا اور ہر فن پر علمی آثار چھوڑے ہیں۔ سیکڑوں کتابوں کے مغربی زبانوں میں ترجمے ہو چکے ہیں اور بہت سی کتابیں آج بھی تدریس میں شامل ہیں لیکن ہم مسلمانوں کو اس کا کچھ علم نہیں۔

ہر صدی نے عظیم مسلمان سائنسدانوں کو جنم دیا ہے اور ہر کوئی اپنے اپنے علمی بساط کے مطابق ان علوم و فنون کا عظیم ماہر بنا۔ چند کا تعارف کرایا جا چکا ہے اور ہزاروں مسلمان سائنسدان تاریخ کی کتابوں کی زینت ہیں۔ البیرونی کے بعد مسلمانوں میں چودھویں صدی ہجری تک البیرونی جیسا عظیم سائنسدان پیدا ہی نہیں ہوا۔ یہ اعزاز برصغیر پاک و ہند کو (۱۸۵۶ء / ۱۶۷۳ھ) کو حاصل ہوتا ہے جب دنیائے انسانیت کا عظیم مدبر، مفکر اور عظیم سائنسدان بریلی کی سرزمین پر جنم لیتا ہے۔

ان کا نام ہے احمد رضا خان بریلوی اور مسلمان ان کو اعلیٰ حضرت یا فاضل بریلوی کے نام سے یاد کرتے ہیں۔ (۴)

امام احمد رضا خان محدث بریلوی جن کو تمام علوم و فنون (عقلیہ و نقلیہ) اقدیمہ و جدیدہ پر مکمل دسترس حاصل ہے۔ آپ کو ۵۵ سے زیادہ علوم فنون پر مکمل دسترس تھی اور ان تمام فنون پر آپ کے قلمی یادگار موجود ہیں (۵)۔ آپ کے ان تمام علوم و فنون کی تعداد امام احمد رضا کی اپنی کتاب ”الاجازہ الرضویہ لمبجل مکة البہیہ“ جو ۱۳۲۳ھ میں تالیف فرمائی تھی اور عربی زبان میں لکھی تھی، اس سے ماخوذ ہے۔ ان ۵۵ علوم و فنون میں علم قرآن، تفسیر حدیث، فقہ، منطق، عقائد و کلام وغیرہ سب شامل ہیں اور ان میں جو علوم عقلیہ ہیں وہ مندرجہ ذیل ہیں۔ (۶)

بقول آپ کے کسی استاد کا احسان اٹھائے بغیر محض توفیق الہی سے حاصل ہے۔ علم تفسیر، ہیئت، حساب، ہندسہ، ارثماطی، جبر و مقابلہ، لونا ثنات، علم التوقیت، زیجات، مثلث، کروی و مسطح، ہیئت جدیدہ، مربعات، جفر، فلسفہ قدیمہ اجدیدہ، علم زائچہ وغیرہ۔

علوم و فنون کی یہ فہرست جو خود مصنف نے پیش کی ہے اور بعد کے مورخین نے اسی کو اپنی کتابوں میں شامل رکھا ہے بظاہر بہت کم ہے کیوں کہ اول تو ایک ہزار سے زیادہ لکھی گئی (۷) کتابوں میں اکثر غیر مطبوعہ ہیں اور جو طبع ہو چکی ہیں ان پر جدید علوم کی روشنی میں نگاہ ڈالنے کی ضرورت ہے، راقم الحروف نے علوم جدیدہ کے حوالے سے جو کتب و رسائل اور فقہی مسائل میں جدید علوم کے جزئیات مطالعہ کیے ہیں اس سے مزید مندرجہ ذیل علوم و فنون کی شاخوں کا اضافہ ہوا ہے اس طرح آپ کے علوم و فنون کی تعداد ۷۰ تک جا پہنچتی ہے۔

علم طبیعیات، علم صوتیات، علم نور، علم کیمیا، علم طب علم الاودیہ، علم معاشیات، علم اقتصادیات، علم تجارت، علم شماریات، علم ارضیات، علم جغرافیہ، علم سیاسیات، علم بین الاقوامی امور، علم معدنیات، علم اخلاقیات۔

امام احمد رضا نے معقولات میں جن علوم و فنون پر اپنی قلمی کاوشیں یادگار چھوڑی ہیں ان کی فہرست پیش کی جاتی ہے پھر مختصر آپ کی علمی بصیرت پر گفتگو کی جائے گی۔

نمبر شمار	کتاب یا رسالے کا نام	موضوع	زبان	سن اشاعت / ناشر
-----------	----------------------	-------	------	-----------------

- ۱۔ نزول آیات قرآن بسکون زمین و آسمان (۱۳۳۹ھ)، ہیئت / فلسفہ، (اردو) حسنی پریس بریلی
- ۲۔ فوز مبین در رد حرکت زمین (۱۳۳۸ھ)، ہیئت طبیعیات، (اردو) ۱۹۸۹ء دارالاشاعت بریلی
- ۳۔ معین مبین بہر دور شمس و سکون زمین (۱۳۳۸ھ)، ہیئت طبیعیات، (اردو) مجلس رضالاہور
- ۴۔ الکلمۃ الملمہ فی الحکمۃ الحکمۃ فلسفہ الشمۃ، (اردو) ۱۹۴۷ء، سمنانی کتب خانہ
- ۵۔ حاشیہ اصول طبعی، طبیعیات، عربی، غیر مطبوعہ
- ۶۔ الصراح الموجز فی تعدیل المرکز (۱۳۱۹ھ)، (۲۳ اوراق)، ہیئت جدیدہ، فارسی، غیر مطبوعہ ☆
- ۷۔ جدول برائے جنتری، سالہ، ہیئت جدیدہ، فارسی، غیر مطبوعہ
- ۸۔ قانون رویۃ اہلہ، ہیئت جدیدہ، اردو، غیر مطبوعہ
- ۹۔ طلوع و غروب کو اکب و قمر، ہیئت جدیدہ، اردو، غیر مطبوعہ
- ۱۰۔ رویت الہلال (۱۳۲۳ھ)، (۱۳ اوراق)، ہیئت جدیدہ، اردو، غیر مطبوعہ ☆
- ۱۱۔ بحث المعاولۃ فات الدرجۃ الثانیہ، ہیئت جدیدہ، عربی، غیر مطبوعہ
- ۱۲۔ حاشیہ کتاب الصور، ہیئت جدیدہ، عربی، غیر مطبوعہ
- ۱۳۔ حاشیہ شرح تذکرہ، ہیئت جدیدہ، عربی، غیر مطبوعہ
- ۱۴۔ حاشیہ طیب النفس، ہیئت جدیدہ، عربی، غیر مطبوعہ ☆
- ۱۵۔ اتمار الانشرح الحقیقۃ الاصابہ، ہیئت جدیدہ، عربی، غیر مطبوعہ
- ۱۶۔ جاوۃ الطلوع والہمر للسیارہ والنجوم والقمر، ہیئت جدیدہ، عربی، غیر مطبوعہ
- ۱۷۔ حاشیہ تصریح، ہیئت جدیدہ، عربی، غیر مطبوعہ
- ۱۸۔ حاشیہ شرح چغمنی، (۱۳۹ اوراق)، ہیئت جدیدہ، عربی، غیر مطبوعہ ☆
- ۱۹۔ حاشیہ علم ہنیۃ، ہیئت جدیدہ، عربی، غیر مطبوعہ
- ۲۰۔ رفع الخلاف فی وقائق الاختلاف، ہیئت جدیدہ، عربی، غیر مطبوعہ

- ۲۱۔ حاشیہ شروع باکورہ، ہیئت جدیدہ، عربی، غیر مطبوعہ
- ۲۲۔ حاشیہ خزانہ العلم، ریاضی، فارسی، غیر مطبوعہ
- ۲۳۔ الجمل الدائرہ فی خطوط الدائرہ، ریاضی، فارسی، غیر مطبوعہ
- ۲۴۔ مسئولیات اسہام، ریاضی، فارسی، غیر مطبوعہ
- ۲۵۔ جدول الریاضی، ریاضی، عربی، غیر مطبوعہ ☆
- ۲۶۔ الکسر العسری (۱۳۳۱ھ)، (۱۱۴ اوراق)، ریاضی، عربی، غیر مطبوعہ ☆
- ۲۷۔ زاویۃ الاختلاف المنظر، ریاضی، فارسی، غیر مطبوعہ
- ۲۸۔ عزم البازی فی جو الریاضی، ریاضی، فارسی، غیر مطبوعہ ☆
- ۲۹۔ کسور اعشاریہ، (۱۱۰ اوراق)، ریاضی، فارسی، غیر مطبوعہ
- ۳۰۔ معدن علومی در سینین، بجزی عیسوی و رومی، ریاضی، فارسی، غیر مطبوعہ
- ۳۱۔ الاشکال الاقلیدس لنکس اشکال قلیدس علم ہندسہ، ریاضی، عربی، (۱۴۰۶ھ) مطبوعہ لاہور
- ۳۲۔ حاشیہ اصول ہندسہ، (۱۱۵ اوراق)، ریاضی، عربی، غیر مطبوعہ
- ۳۳۔ حاشیہ تحریر اقلیدس، ریاضی، عربی، غیر مطبوعہ
- ۳۴۔ اعالی العطایانی الاضلاع والزوايا، ٹریگونومیٹری، عربی، غیر مطبوعہ
- ۳۵۔ المعنی الجلی للمعنی والظلی، علم ہندسہ، عربی، غیر مطبوعہ
- ۳۶۔ اطائب الاکسیر فی علم کسیر، (۳۳۴ اوراق)، علم تکسیر، عربی، غیر مطبوعہ ☆
- ۳۷۔ حاشیہ الدر المنکون، علم تکسیر، عربی، غیر مطبوعہ
- ۳۸۔ ۱۱۵۲ مربعات، علم تکسیر، عربی، غیر مطبوعہ
- ۳۹۔ تجلی العروس، علم تکسیر، عربی، غیر مطبوعہ
- ۴۰۔ رسالہ در علم تکسیر، تکسیر، فارسی، غیر مطبوعہ
- ۴۱۔ الحد اول الرضویہ للمسائل الجفریہ، علم جفر، عربی، غیر مطبوعہ

- ۴۲۔ الاجوبۃ الرضویۃ للمسائل الجفریۃ، علم جفر، عربی، غیر مطبوعہ
- ۴۳۔ الثواب الرضویۃ علی الکواکب الدرریۃ، علم جفر، عربی، غیر مطبوعہ
- ۴۴۔ رسالہ در لوگارشتم، علم لوگارشتم، اردو، مطبوعہ ۱۹۸۰ء، کراچی
- ۴۵۔ ستین ولوگارشتم، علم لوگارشتم، اردو، غیر مطبوعہ
- ۴۶۔ حاشیہ زلالات البرجنندی، علم زیجات / حرکات سیارگان، عربی، غیر مطبوعہ ☆
- ۴۷۔ حاشیہ برجنندی، علم زیجات / حرکات سیارگان، عربی، غیر مطبوعہ
- ۴۸۔ حاشیہ زتیج الطیخانی، علم زیجات / حرکات سیارگان، عربی، غیر مطبوعہ
- ۴۹۔ حاشیہ زتیج بہادر خانی، (۲۱۲ اوراق)، علم زیجات / حرکات سیارگان، فارسی، غیر مطبوعہ
- ۵۰۔ حاشیہ فوائد بہادر خانی، علم زیجات / حرکات سیارگان، فارسی، غیر مطبوعہ
- ۵۱۔ حاشیہ جامع بہادر خانی، علم زیجات / حرکات سیارگان، فارسی، غیر مطبوعہ
- ۵۲۔ مضر المطالع للتقویم والطالع، علم زیجات / حرکات سیارگان، اردو، غیر مطبوعہ ☆
- ۵۳۔ حاشیہ القواعد الجلیلہ، ریاضی / جبر و مقابلہ، عربی، غیر مطبوعہ
- ۵۴۔ حال المعادلات لقوی المکعبات، ریاضی / جبر و مقابلہ، فارسی، غیر مطبوعہ ☆
- ۵۵۔ رسالہ جبر و مقابلہ، ریاضی / جبر و مقابلہ، فارسی، غیر مطبوعہ
- ۵۶۔ تلخیص علم مثلث کزدی، ٹریگنومیٹری، فارسی، غیر مطبوعہ
- ۵۷۔ رسالہ علم مثلث، ٹریگنومیٹری، فارسی، غیر مطبوعہ
- ۵۸۔ وجوہ زوایا مثلث کزدی، ٹریگنومیٹری، فارسی، غیر مطبوعہ
- ۵۹۔ الموهبات فی المربعات، ارثماطی، عربی، غیر مطبوعہ ☆
- ۶۰۔ کتاب الارثماطی، ارثماطی، عربی، غیر مطبوعہ
- ۶۱۔ البدونی اوج المجدور، ارثماطی، فارسی، غیر مطبوعہ
- ۶۲۔ درء الفح عن ورک وقت الصبح، علم توقيت، اردو، فتویٰ رضویہ ج ۴



- ۶۳۔ تہیل التعداد، علم توقيت، اردو، غير مطبوعہ
- ۶۴۔ ترجمہ قواعدنا سیکل المنک، علم توقيت، اردو، مطبوعہ
- ۶۵۔ جدول اوقات، علم توقيت، اردو، مطبوعہ
- ۶۶۔ میول الکواکب وتعدیل الايام، علم توقيت / نجوم، اردو، مطبوعہ
- ۶۷۔ زینج الاوقات للصوم والصلوة، علم توقيت / نجوم، اردو، غير مطبوعہ
- ۶۸۔ طلوع وغروب نیرین، علم توقيت / نجوم، اردو، غير مطبوعہ
- ۶۹۔ الانجب الاينق فی طریق التعلیق، علم توقيت / نجوم، فارسی، مطبوعہ
- ۷۰۔ استنباط الاوقات، علم توقيت / نجوم، فارسی، غير مطبوعہ
- ۷۱۔ البرهان القويم علی العرض والتقويم، علم توقيت / نجوم، فارسی، مطبوعہ ☆
- ۷۲۔ تاج توقيت (۱۳۲۰ھ)، علم توقيت / نجوم، فارسی، مطبوعہ
- ۷۳۔ رویت ہلال رمضان (۱۳۲۳ھ)، علم توقيت / نجوم، اردو، غير مطبوعہ ☆
- ۷۴۔ جدول ضرب، علم توقيت / نجوم، عربی، مطبوعہ
- ۷۵۔ حاشیہ جامع الافکار، علم توقيت / نجوم، عربی، مطبوعہ
- ۷۶۔ حاشیہ زبدة المنتخب، علم توقيت / نجوم، عربی، مطبوعہ
- ۷۷۔ استخراج تقویمات کواکب، نجوم / فلکیات، فارسی، غير مطبوعہ
- ۷۸۔ استخراج وصول قمر براس، نجوم / فلکیات، فارسی، غير مطبوعہ
- ۷۹۔ ازکی البهانی قوۃ الکواب وضعفها، نجوم / فلکیات، فارسی، غير مطبوعہ
- ۸۰۔ رسالۃ العادقمر، نجوم / فلکیات، عربی، غير مطبوعہ
- ۸۱۔ حاشیہ حدائق النجوم، نجوم / فلکیات، عربی، غير مطبوعہ
- ۸۲۔ القواعد الجلیلیہ فی العلم الجبریہ، علم ریاضی / الجبر، عربی، غير مطبوعہ ☆
- ۸۳۔ رسالہ در علم مثلث الکروی القائمہ الزاویہ، علم ریاضی / اٹریگنومیٹری، عربی، غير مطبوعہ

- ۸۴۔ الجفر الجامع (۱۳۳۳ھ)، علم جفر / فلکیات، عربی، غیر مطبوعہ
- ۸۵۔ البیان شافیا لفونوغروفا (۱۳۲۶ھ)، علم صوتیات، عربی، غیر مطبوعہ
- ۸۶۔ الجواہر والتوقیت فی علم التوقیت، علم توقیت، عربی، غیر مطبوعہ
- ۸۷۔ سح الداء فیما جورث العجر عن الماء (۱۳۳۵ھ)، علم نور طبیعیات، اردو، فتاویٰ جلد اول
- ۸۸۔ النور والنورق لاسفار الماء المطلق (۱۳۳۴ھ)، علم نور طبیعیات، اردو، فتاویٰ جلد اول
- ۸۹۔ الوقت والبیان لعلم الرقۃ والسیلان (۱۳۳۴ھ)، علم نور طبیعیات، اردو، فتاویٰ جلد اول
- ۹۰۔ لتھی النمیر فی الماء المتدیر (۱۳۳۴ھ)، علم ریاضیات، اردو، فتاویٰ جلد اول
- ۹۱۔ رجب الساحة فی میاه لا یستوی (۱۳۳۴ھ)، علم ریاضیات، اردو، فتاویٰ جلد اول
- ۹۲۔ وجھا وجوہہا فی الساحة، علم ریاضیات، اردو، فتاویٰ جلد اول
- ۹۳۔ المطر السعید علی بنت جنس الصعيد (۱۳۳۵ھ)، علم ارضیات، اردو، فتاویٰ جلد اول
- ۹۴۔ سفر السفر عن الجفر بالجفر، علم جفر / نجوم / فلکیات، اردو، فتاویٰ جلد اول
- ۹۵۔ حسن التعمہ للبیان دار لیتہ (۱۲۳۵ھ)، علم ارضیات، اردو، فتاویٰ جلد اول
- ۹۶۔ کفل الفقہ الفاہم فی احکام قرطاس والدرہم (۱۳۲۴ھ)، علم اقتصادیات / تجارت، عربی، مطبوعہ لاہور
- ۹۷۔ نصیح الحکومہ فی فعل الخوصہ (۱۳۲۱ھ)، معاشیات، اردو، فتاویٰ رضویہ جلد ہفتم
- ۹۸۔ الکشف شافیہ حکم فونوغرافہ (۱۳۲۸ھ)، علم صوت، اردو، فتاویٰ جلد دہم
- ۹۹۔ المنی والد رر لمن عہد / منی آرور (۱۳۱۱ھ)، علم تجارت / بیکاری، اردو، فتاویٰ جلد یازدہم
- ۱۰۰۔ فصیح البیان فی حکم مزارع ہندوستان، علم زراعت، اردو، فتاویٰ جلد چہارم
- ۱۰۱۔ الاطی من اسکر یطبلہ سکری وسر (۱۳۰۳ھ)، علم کیمیا اطلاق، اردو، فتاویٰ جلد دوم
- ۱۰۲۔ تدبیر فلأح ونجات واصلاح، علم معاشیات / اقتصادیات، اردو، مطبوعہ کراچی
- ۱۰۳۔ اعلام الاعلام بانی ہندوستان دار الاسلام، علم بین الاقومی امور، عربی، مطبوعہ

۱۰۴۔ دوام العیش فی الائمۃ من قریش (۱۳۹۲ھ)، علم سیاسیات، اردو، مطبوعہ کراچی

۱۰۵۔ حاشیہ مقدمہ ابن خلدون، علم سیاسیات، عربی، غیر مطبوعہ

۱۰۶۔ فتویٰ رضویہ جلد ہفتم، کچہری کا نیلام / بیمہ / کوآپریٹو بینک / کمپنیوں کے حصص / انشورنس، مطبوعہ کراچی

نوٹ: (☆ یہ تمام رسائل ادارہ تحقیقات امام احمد رضا کی لائبریری میں موجود ہیں۔)

امام احمد رضا قدس سرہ العزیز نے منقولات کے بیش بہا خزانے کے ساتھ معقولات میں بھی ایک قیمتی سرمایہ عربی، فارسی، اردو تینوں زبانوں میں یادگار چھوڑا ہے۔ علوم عقلیہ میں جو اہم یادگار چھوڑی ہیں اس کی ایک نامکمل فہرست آپ کے سامنے ہے۔ آپ کا سب سے قیمتی، تحقیقی شاہکار قرآن مجید کا اردو زبان میں کنز الایمان فی ترجمۃ القرآن کے نام سے ترجمہ ہے جو آپ نے ۱۳۳۰ھ بمطابق ۱۹۱۱ء مکمل کیا یہ ترجمہ جہاں ایک طرف فنی اعتبار سے مستند ترین ترجمہ ہے تو دوسری طرف مکمل سائنٹیفک ترجمان ہے۔ دوسرا اہم ترین شاہکار فتاویٰ رضویہ ہے جو ۱۲ ضخیم جلدات پر مشتمل ہے۔ ہر جلد ہزار جہازی سائز صفحات پر مشتمل ہے ایک ضخیم علمی تحقیقی خزانہ ہے اگرچہ یہ فقہی مسائل پر مشتمل ہے لیکن یہ منقولات کے ساتھ ساتھ معقولات کے تمام علوم و فنون کا احاطہ کرتا ہے۔ مثلاً ریاضی و جغرافیہ جیسے علوم سے مسائل شرعیہ کا استخراج (۸)، مسافت قصر کا تعین علم توحیت / جغرافیہ / ارضیات کی روشنی میں۔ (۹)

اوقات صوم و صلاۃ علم ہیئت / توحیت کے قواعد کی روشنی میں (۱۰)، بینکاری، اقتصادیات معاشیات کی روشنی میں شرعی توجیہات (۱۱)، علم زیجات / ریاضی / فلکیات کی مدد سے رویت ہلال کے مسائل کا حل (۱۲)۔

فتاویٰ ریہ جلد اول اگرچہ کتاب طہارت پر مشتمل ہے لیکن ضمنی مسائل کے اندر علوم عقلیہ کی تشریحات میں مکمل دسترس کا ثبوت دیا ہے مثلاً پانی میں رنگ ہے یا نہیں، پانی کا رنگ سفید ہے یا سیاہ کیا سبب ہے کہ موتی شیشہ بلور پینے سے خوب سفید ہو جاتے ہیں، رنگین پیشاب کا جھاگ سفید کیوں معلوم ہوتا ہے۔ آئینہ میں دراڑ پڑ جائے تو وہاں سپیدی کیوں معلوم ہوتی ہے، آئینہ میں اپنی

صورت اور وہ چیزیں جو پیٹھ کے پیچھے ہوتی ہیں کس طرح نظر آتی ہیں، آئینہ میں داہنی جانب بائیں اور بائیں جانب داہنی کیوں نظر آتی ہے۔ برف کے سفید نظر آنے کا سبب، شعاعیں جتنے زاویے پر جاتی ہیں اتنے ہی زاویے پر پلٹتی ہیں، رنگتیں تاریکی میں موجود رہتی ہیں۔ پتھر کس طرح بنتا ہے، پتھروں کی اقسام، پارہ آگ پر کیوں نہیں ٹھہرتا۔ معدنیات میں چار قسمیں ناقص ترکیب ہیں، چاروں عنصروں میں ایک دوسرے سے تبدیلی کی بارہ صورتیں اجزائے ارضیہ بلا واسطہ بھی آگ ہو جاتے ہیں، کان کی ہر چیز گندھک و پارے کی اولاد ہے، گندھک نہر ہے یا مادہ قطر و محیط کی نسبت دائرے کے قطر و محیط و مساحت سے جو ایک چیز معلوم ہوتی ہے وہ معلوم کرنے کا طریقہ مصنف، مٹی کی اقسام اور ان کی درجہ بندی وغیرہ۔

اسی طرح فتاویٰ رضویہ کی تمام مجلدات میں سائنسی موضوعات پر رسائل اور تحریر ہوتی ہے۔ فتاویٰ رضویہ جلد ہفتم کا مطالعہ کیجیے تو اقتصادیات، معاشیات، بینکاری اور دیگر لائن دین کے تمام مسائل سمیٹے ہوئے ہے اگر تحقیق کی نگاہ سے اس کا مطالعہ کیا جائے تو اسلامی نظام مالیات کی یہ نادر کتاب ہے جو ہر مسلمان معاشرہ کے لیے ضروری ہے۔

امام احمد رضا علیہ الرحمہ کو سائنسی علوم پر بھی اتنی ہی دسترس حاصل تھی جتنی دینی علوم پر اور آپ کے سامنے دینی، سائنسی، منقولات یا معقولات کا کوئی بھی پیچیدہ سے پیچیدہ مسئلہ پیش ہوتا تو آپ فی الفور اور فی البدیہہ اس کا جواب تحریر فرمادیتے یا زبانی بتادیتے اور خوبی یہ ہوتی کہ کتابوں کی مدد کے بغیر اس مسئلے کا حل پیش فرمادیتے۔

مثلاً دوسرے حج کے موقع پر ۱۳۲۳ھ میں علماء حرمین شریفین نے دو اہم مسئلوں کے سلسلے میں آپ سے استفسار کیا۔ ایک کا تعلق نبی کریم ﷺ کے عطائی علم الغیب سے تھا اور دوسرے کا تعلق کاغذ کے نوٹ کا مسئلہ تھا جو اقتصادیات اور معاشیات سے متعلق تھا۔ آپ نے استفتاء کے جواب میں مسئلہ علم الغیب پر عربی زبان میں صرف ۸-۱۰ لکھنؤں میں ۳ نشست کے اندر بخار کے عالم میں بغیر کسی کتابچہ کی مدد کے ۲۴۰ صفحات پر مشتمل ایک مدلل جواب بعنوان ”السدولة المکیة بالمادة الغیبية (۱۳۲۴ھ)“ اپنے بڑے صاحبزادے حجۃ الاسلام مفتی حامد رضا خاں

(متوفی ۱۳۳۲ھ/۱۹۱۲ء) کو املا کروائی اور اسی طرح دوسری کتاب نوٹ کے مسئلہ پر عربی زبان میں چند گھنٹوں میں بغیر کتب کی مدد کے ”کفیل الفقیہ الفاہم فی احکام قرطاس الدرہم“ (۱۳۳۳ھ) جیسی ممتاز کتاب تصنیف فرمائی جو بلاسود بیکاری کے شرعی طریق کار پر مفرد کتاب ہے اور موجودہ بیکاری اور اقتصادی مسائل کی اہم ضرورت ہے اسی طرح مسائل جدیدہ کے موضوع پر سینکڑوں کتب و رسائل تصنیف فرمائے اور ان کی تصنیف میں بھی کسی بھی کتاب کو کھول کر دیکھنے کی نوبت نہ آئی اس کی وجہ یہ تھی کہ جب کبھی ایک کتاب نظر سے گزر جاتی وہ اسی طرح آپ کے ذہن میں محفوظ رہتی جس طرح آج کمپیوٹر پوری کتاب کو محفوظ کر لیتا ہے۔ اور جس وقت بھی کوئی مسئلہ منقولات یا معقولات کا درپیش آتا آپ کا ذہن اس مسئلہ کو اسی لمحہ حل کر دیتا جس طرح بٹن دباتے ہی کمپیوٹر زلٹ دے دیتا ہے۔ یہ آپ کی بے پناہ ذہانت و فطانت کی دلیل ہے مثلاً

سان فرانسسکو (امریکہ) کے ایک ہنیت داں (Astronomist) پروفیسر البرٹ ایف پوٹانے ایک دفعہ یہ پیش گوئی کی کہ ۱۷ دسمبر ۱۹۱۹ء کو آفتاب کے سامنے بیک وقت کئی ستاروں کے اجتماع اور ان کی مجموعی کشش کے نتیجے میں بڑے بڑے گھاؤ پڑیں گے جس سے امریکہ میں خصوصاً اور دنیا میں عموماً زبردست تباہی مچے گی۔ یہ پیش گوئی بھارتی اخبار ایکسپریس ہانگی پور پینے کے ۱۲۸ اکتوبر ۱۹۱۹ء کے شمارے میں شائع ہوئی۔ (۱۳)

امام احمد رضا کے سامنے جب علامہ ظفر الدین بہاری (متوفی ۱۳۸۲ھ/۱۹۶۲ء) مصنف صحیح البہاری، ۴ جلدیں) نے اس پیش گوئی پر استفسار کیا تو آپ نے اس کو لغو قرار دیا اور اس امر کی ہنیت داں کی پیش گوئی کی رد میں ایک سائنٹیفک رسالہ اردو زبان میں بعنوان ”معین مبین بہر دور شمس و سکون زمین“ (۱۳۳۸ھ) مکمل کیا جو لاہور سے مجلس رضائے طبع کروایا تھا اور اس کا انگریزی ترجمہ (مترجم مشہور صحافی نگار عرفانی) ادارہ تحقیقات امام احمد رضا کراچی سے شائع ہو چکا ہے۔

اس رسالے کے علاوہ آپ نے آئن اسٹائن اور آئزک نیوٹن کے خیالات کا بھی تعاقب کرتے ہوئے ۳ مزید سائنسی رسائل تحریر فرمائے۔



- ۱۔ الکلمۃ الکلمۃ فی الحکمۃ المحکمۃ لوہاء فلسفۃ المشتمۃ (۱۳۳۸ھ)، مطبوعہ انڈیا۔
- ۲۔ فوز میں دررد حرکت زمین (۱۳۳۸ھ) حال ہی میں بریلی سے مکمل شائع ہوا ہے۔
- ۳۔ نزول آیات قرآن بسکون زمین و آسمان (۱۳۳۸ھ)، مطبوعہ لاہور۔

امام احمد رضا نے یہ رسائل لکھ کر علم ہیئت کے میدان میں تہلکہ مچا دیا کیوں کہ آپ نے نیوٹن، آئین اسٹائن اور البرٹ ایف پورٹا کے پیش کیے ہوئے ان کے بنیادی قانون کاررد فرمایا اور قرآن سے ثابت کیا کہ زمین ساکن ہے اور سورج اور دوسرے سیارے زمین کے گرد گردش میں مصروف ہیں۔ آپ نے رد میں ۱۰۵ دلیلیں قائم کیں جن میں سے ۱۵ دلیلیں سابقہ کتابوں کی ہیں اور ۹۰ دلائل خود آپ نے تہا قائم کیے (۱۵)۔ حرکت زمین کے رد میں ایک کتاب جرمنی سے بھی شائع ہوئی تھی بعنوان 100 Authors Against Einstion (۱۶)

نیوٹن اور آئن اسٹائن کے نظریات سے تمام دنیا واقف ہے اور ہم مسلمانوں کو چاہیے کہ مولانا احمد رضا کے تعاقبات اور تنقیدات کا مطالعہ کریں اور دنیا کے سامنے پیش کریں کیوں کہ اوّل تو آپ کے ان معاصرین میں ہیں دوم آپ بات دلائل سے کرتے ہیں اور دلائل بھی عین سائنسی ہوتے ہیں آپ کی کتاب نظریہ حرکت زمین کا جب پروفیسر ڈاکٹر عبدالسلام (نوبل انعام یافتہ) نے مطالعہ کیا تو اپنے خیال کا اظہار انھوں نے ایک مکتوب ہی میں کیا جو ڈاکٹر محمد مسعود صاحب کے نام لکھا تھا (۱۷)

”مجھے خوشی ہوئی کہ حضرت مولانا نے اپنے دلائل میں Logical & Axiomatic پہلو مد نظر رکھا ہے۔“

آپ کے فلسفہ رد حرکت زمین کے سلسلے میں پروفیسر ابرار حسین علامہ اقبال اوپن یونیورسٹی رقمطراز ہیں۔ (۱۸)

”اعلیٰ حضرت کی ضرب دراصل نیوٹن کے نظریات پر ہے۔ اعلیٰ حضرت کی تحریر کو سرسری نظر سے دیکھ کر رد کر دینا میرے خیال میں غیر سائنسی فعل ہے خصوصاً اس صورت میں جب نامور سائنسدان بھی اس قسم کے نظریات آج بھی رکھتے ہیں۔“

امام احمد رضا بہیت، طبیعیات، فلکیات کے ساتھ ہی ساتھ علم ریاضی، ہندسہ کے بے تاج بادشاہ ہیں۔ علوم ریاضی پر بے شمار رسائل تصنیف فرمائے ہیں اور بہت سی کتابوں پر حواشی بھی لکھے ہیں اور مختلف موقعوں پر حیرت انگیز جواب بھی دیے ہیں۔ مثلاً ۱۳۲۹ھ / ۱۹۱۱ء سے قبل برصغیر پاک و ہند کے ماہر ریاضی داں اور علیگزہ یونیورسٹی کے سابق شیخ الجامعہ پروفیسر ڈاکٹر سرفیاء الدین نے علم المربعات سے متعلق ایک سوال اخبار دبدبہ سکندری (رام پور) میں شائع کروایا کہ کوئی ریاضی داں اس کا جواب دے چناں چہ جب آپ کے سامنے وہ سوال پیش کیا گیا تو آپ نے نہ صرف جواب شائع کروایا بلکہ اپنی طرف سے ایک سوال اس جواب کے ساتھ پیش کیا جس کا جواب سرفیاء الدین نے اخبار میں شائع کروایا تو آپ نے ڈاکٹر سرفیاء الدین کے جواب کی تغلیظ فرما کر ڈاکٹر صاحب کو حیرت میں ڈال دیا کہ ایک عالم دین اور تدریسی زندگی بسر کرنے والا اتنا بڑا ریاضی داں بھی ہے۔ (۱۹)

ڈاکٹر سرفیاء الدین کو ایک دفعہ پھر ریاضی کے مسئلہ میں دشواری پیش آئی اور جس کے حل کے لیے وہ جرمنی جانا چاہتے تھے لیکن پروفیسر علامہ سید سلیمان اشرف بہاری (متوفی ۱۳۸۶ھ / ۱۹۶۶ء، صدر شعبہ دینیات، علیگزہ یونیورسٹی، تلمیذ و خلیفہ امام احمد رضا) ڈاکٹر سرفیاء الدین کو لے کر بریلی حاضر ہوئے اور جب سرفیاء الدین نے اپنا لائیوٹیٹی کا سوال آپ کے سامنے زبانی پیش کیا تو آپ نے زبانی فوراً اس کا حل پیش کر دیا۔ (۲۰)

بعد میں سرفیاء الدین نے اپنے تاثرات میں فرمایا: ”میرے سوال کا جواب بہت مشکل اور لائیوٹیٹی تھا۔ آپ نے ایسا فی البدیہہ جواب دیا گویا اس مسئلے پر عرصے سے ریسرچ کر رہے ہوں۔ اب ہندوستان میں اس کا کوئی جاننے والا نہیں“ (۲۱)

اسی طرح امام احمد رضا نے علم صوتیات کے موضوع پر ایک رسالہ بعنوان ”البيان شافيا لفر نوغرافيا“ ۱۳۲۶ھ میں قلمبند فرمایا۔ اگرچہ اس کا موضوع فقہی ہے مگر حقیقت میں سائنسی ہے اور آوازوں کی لہروں سے تعلق رکھتا ہے۔ اس کے علاوہ بھی علم بہیت / طبیعیات پر کئی رسائل فتاویٰ رضویہ کی زینت ہیں۔ علم بہیت کے ساتھ ساتھ علوم نجوم / توفیقیت / تکمیر پر کمال حد ایجاد کے درجہ پر تھا۔

چنانچہ ظفر الدین بہاری حیات اعلیٰ حضرت میں ص ۵۹ پر رقمطراز ہیں۔ ”بہیت و نجوم میں کمال کے ساتھ علم توقیت میں کمال حد ایجاد کے درجہ پر تھا یعنی اگر انہیں فن کا موجد کہا جائے تو بے جا نہ ہوگا۔“

امام احمد رضا نے علوم عقلیہ کے حوالے سے جو کچھ تحریر کیا ہے اس کی ندرت یہ ہے کہ پہلے حمد و ثناء بیان فرماتے ہیں پھر قرآن مجید کے حوالے دیتے ہیں اس کے بعد اقوال رسول کریم ﷺ نقل فرماتے ہیں۔ پھر اقوال سلف صالحین سے دلائل مضبوط کرتے ہیں، ان تمام دلائل کو یکجا کرنے کے ساتھ ساتھ ترتیب نو کرتے ہیں اور آخر میں اپنے قول پیش فرماتے ہیں گویا ہر سائنسی رسالہ بھی قرآن و حدیث کی روشنی میں تحریر فرماتے ہیں۔ جو اس بات کی غمازی کرتا ہے کہ قرآن مجید و احادیث پر آپ کی بڑی گہری اور وسیع نظر تھی۔ یہ ہی وجہ ہے کہ آپ نے قرآن اور سائنس کو کبھی علیحدہ نہ کیا اور ہر سائنسی موضوع پر لکھ کر یہ ثابت کیا کہ قرآن مجید اور احادیث نبوی ﷺ میں تمام تعلیم موجود ہے۔ اسی وجہ سے امام احمد رضا کا انداز فکر منطقی ہوتے ہوئے تھی مذہبی تھا وہ کسی علم و فن کو مذہب سے علیحدہ تصور نہ کرتے۔ اس کا بین ثبوت یہ ہے کہ جب پروفیسر حاکم علی خان (۲۲) (متوفی ۱۹۳۳ء) جو اسلامیہ کالج لاہور میں ریاضی کے استاد تھے اور اپنے فن میں یگانہ روزگار تھے انہوں نے امام احمد رضا سے نظریہ حرکت زمین کے متعلق استفسار کرتے ہوئے ایک مکتوب میں آپ کو لکھا۔ (۲۳)

”غریب نواز کرم فرما کر میرے ساتھ متفق ہو جاؤ تو پھر ان شاء اللہ سائنس کو اور سائنسدانوں کو مسلمان کیا ہو پائیں گے۔“

امام احمد رضا نے اس کا جو جواب فرمایا وہ مسلمان سائنسدانوں کے لیے قابل توجہ ہے آپ نے لکھا (۲۴) ”محبت فقر! سائنس یوں مسلمان نہ ہوگی کہ اسلامی مسائل کو آیات و نصوص میں تاویلات و دوراز کار کر کے سائنس کے مطابق کر لیا جائے یوں تو معاذ اللہ! اسلام نے سائنس قبول کی نہ کہ سائنس نے اسلام۔ وہ مسلمان ہوگی تو یوں کہ جتنے اسلامی مسائل سے اسے خلاف ہے، سب میں مسئلے اسلامی کو روشن کیا جائے، دلائل سائنس کو مردود و پامال کر دیا جائے، جابجا سائنس

کے اقوال سے اسلامی مسئلے کا اثبات ہو، سائنس کا ابطال و اسکا تہو، یوں قابو میں آئے گی اور یہ آپ جیسے فہیم سائنسداں کو باذنہ تعالیٰ دشوار نہیں۔“

پروفیسر ڈاکٹر محمد مسعود احمد (پرنسپل گورنمنٹ ڈگری کالج ٹھٹھہ) فرزند مفتی محمد مظہر اللہ مجددی نقشبندی دہلوی (المتوفی ۱۳۸۶ھ/۱۹۶۶ء) امام احمد رضا کے فکری انداز کے سلسلے میں اپنی تالیف ’حیات امام احمد رضا خاں‘ میں صفحہ نمبر ۱۱۳ پر رقمطراز ہیں۔

”مولانا بریلوی نے جس انداز فکر کی نشاندہی کی ہے اگر اس کا اپنا لیا جائے تو آج ہمارے پڑھے لکھے نوجوان جدید افکار و خیالات سے اتنے مرغوب اور اسلامی فکر و خیال سے اتنے بیگانہ نظر نہ آتے بلکہ راقم کا تو یہ خیال ہے کہ خود سائنس داں قرآن سے روشنی حاصل کرتے تو جہاں وہ آج پہنچنے میں صدیوں قبل پہنچ چکے ہوتے۔“

امام احمد رضا قرآن پاک کے گرویدہ تھے اور آپ نے تمام علوم و فنون قرآن ہی سے سیکھے اس کا واضح ثبوت یہ ہے کہ آپ جب قرآن پاک کی ان آیات کا ترجمہ فرماتے جو قطعی طور پر علوم عقلیہ کی وضاحت کرتے ہیں یا اس طرف اشارہ ہوتا، تو اردو زبان کے تمام تراجم میں واحد آپ کا ترجمہ یہ ظاہر کرتا ہے کہ آپ کو اللہ نے وہ علم لدنی عطا فرمایا ہے کہ اس کے صدقے میں آپ ہر آیت میں اس علم و فن کے متعلق جان لیتے اور پھر لفظوں کا چناؤ اسی علم کی اصطلاحات کے مطابق فرماتے۔ یہ خوبی اردو زبان کے کسی بھی قرآنی ترجمہ میں نظر نہیں آتی اگرچہ تمام مترجمین یقیناً علوم دینیہ سے باخبر ہوں گے لیکن علوم عقلیہ کا کوئی واقف کار نظر نہیں آتا مگر امام احمد رضا تمام سائنسدانوں کی توقعات پر پورا اترتے ہیں اور آپ کا ترجمہ پڑھ کر جہاں ایک دینی عالم متاثر ہوئے بغیر نہیں رہتا وہیں علوم عقلیہ کا ماہر بھی امام احمد رضا سے متاثر ہوئے بغیر نہیں رہ پاتا اور وہ یہ جان کر خوش ہوتا ہے کہ سائنسی قانون جو آج پیش کیے جا رہے ہیں ہمارا قرآن ۱۴ سو سال قبل پیش کر چکا ہے۔

مثلاً اس حقیقت سے کون انکار کر سکتا ہے کہ انسان زمین کے کناروں سے نکل کر فضاؤں کو چیرتا ہوا چاند پر قدم رکھنے کے قابل ہو گیا۔ اب اس حقیقت کے لیے دو باتیں قرآن سے مطلوب ہیں پہلی یہ کہ کیا انسان زمین کے کناروں / حدود سے باہر نکل سکتا ہے یا نہیں اور نکلنے والا کافر ہو یا

مسلم دوسری بات یہ کہ آیا انسان چاند یا دوسرے سیاروں پر پہنچ سکتا ہے یا نہیں۔ ان دونوں سوالوں کا جواب قرآن پاک کے حوالے سے سوائے امام احمد رضا کے ترجمے کے اور کسی مترجم کے ہاں نہیں ملتا۔ قرآن پاک نے ان دونوں سوالوں کی حقیقت کو اس طرح بیان فرمایا ہے۔

يَمْعَشِرَ الْجِنَّ وَالْإِنْسِ إِنْ اسْتَطَعْتُمْ أَنْ تَنْفُذُوا مِنْ أَقْطَارِ السَّمَوَاتِ وَالْأَرْضِ فَانفُذُوا  
لَا تَنْفُذُونَ إِلَّا بِسُلْطٰنٍ . (سورہ رُحٰن، آیت ۳۳)

اے جن وانس کے گروہ اگر تم سے ہو سکے کہ آسمان و زمین کے کناروں سے نکل جاؤ تو نکل جاؤ۔ جہاں نکل کر جاؤ گے اسی کی سلطنت ہے۔ (ترجمہ: کنز الایمان فی ترجمۃ القرآن، امام احمد رضا)

امام احمد رضا نے قرآن پاک سے یہ ثابت کیا کہ زمین کے کناروں سے نکلنا آسان تو نہیں مگر اگر نکل جاؤ گے تو سلطنت اسی کی رہے گی یعنی وہ اس زمین کا بھی خدا ہے اور تم جس جگہ بھی چلے جاؤ وہاں بھی اسی کی خدائی ہے۔ آپ نے لَا تَنْفُذُونَ إِلَّا بِسُلْطٰنٍ کا ترجمہ فرمایا کہ جہاں نکل کر جاؤ گے اسی کی سلطنت ہے اور یہ عین سائنٹیفک ترجمہ ہے کیوں کہ اس میں کوششوں کے بعد زمین کے کناروں سے نکلنے کا اشارہ موجود ہے کہ انسان ترقی کر کے اس دور میں داخل ہوگا کہ جب وہ زمین کے کناروں سے نکل سکے گا اور آج ہزاروں لاکھوں آدمی فضائی سفر کرتے ہیں زمین سے تیس ہزار سے ۴۰ ہزار فٹ بلندی پر پہنچ جاتے ہیں اور انسان نے جہاز کے بعد راکٹ بنائے جو لاکھوں میل دُور کی سیر کر سکتے ہیں اسی میں ایک راکٹ اپالونام کا چاند پر بھی پہنچ گیا اور اب انسان کا سفر چاند سے بھی دُور مریخ کی طرف ہے جو زمین کے کنارے سے کروڑوں میل دور ہے۔ تو زمین کے کناروں سے نکلنا ناممکن ہوتا تو کسی طرح کوئی بھی انسان ہزار کوشش کے باوجود نہیں نکل سکتا اور اگر یہ قرآنی قانون ہوتا کہ تم زمین کے کناروں سے نہ نکل سکو گے تو مرضی خداوندی کے خلاف انسان یہ کام انجام نہیں دے سکتا تھا مگر قرآن بتا رہا ہے کہ آؤ مجھ سے پوچھو میں ہر شے کی تفصیل بتاؤں گا۔ امام احمد رضا نے اس نکتے کو جب قرآن سے پوچھا تو قرآن نے جواب دیا کہ جہاں نکل کر جاؤ گے اسی کی سلطنت ہے جب کہ دیگر مترجمین کے ترجموں سے یہ ظاہر ہوتا ہے کہ انسان زمین کے کناروں سے نکل ہی نہیں سکتا۔



## لَا تَنْفُذُونَ إِلَّا بِسُلْطَنٍ

- ۱- نہ پیٹھ جاؤ گے مگر ساتھ غلبہ کے۔ (شاہ رفیع الدین)
- ۲- مگر بدون زور کے نہیں نکل سکتے (اور زور ہے ہی نہیں) (مولوی اشرف علی تھانوی)
- ۳- اور نہ زور کے سوا تم نکل سکتے ہی نہیں۔ (مولوی فتح محمد جالندھری)
- ۴- مگر کچھ ایسا ہی زور ہو تو نکلو۔ (ڈپٹی نذیر احمد دہلوی)
- ۵- تم دلیل کے بغیر ہرگز نہیں نکل سکتے۔ (مرزا بشیر الدین)
- ۶- تم بغیر قوت اور غلبہ کے نکل ہی نہیں سکتے۔ (مولوی فرمان علی)
- ۷- نہیں بھاگ سکتے اس کے لیے بڑا زور چاہیے۔ (مولوی مودودی)

اسی طرح دوسرے سوال کا جواب کہ آیا انسان زمین کے علاوہ کسی اور سیارے پر قدم رکھ سکتا ہے یا نہیں اس جواب کی گنجائش بھی صرف امام احمد رضا کو نظر آئی اگرچہ ان کے زمانے میں انسان نے چاند پر قدم نہیں رکھا تھا مگر انسان کی ترقی کی دوڑ کو انھوں نے دیکھ لیا تھا اور قرآن کو انہوں نے بغور سمجھا لہذا مندرجہ ذیل آیت سے استنباط کیا۔

وَالْقَمَرِ إِذَا اتَّسَقَ ۝ لَسَرَكَبْنٌ طَبَقًا عَن طَبَقٍ ۝ فَمَا لَهُمْ لَا يُؤْمِنُونَ . (سورہ انشقاق، ۲۰-۱۸)  
ترجمہ: اور چاند کی قسم جب کامل ہو جائے۔ ضرور تم منزل بہ منزل چڑھو گے۔ تو کیا ہوا انھیں ایمان نہیں لاتے۔

یہاں آپ کے لَسَرَكَبْنٌ طَبَقًا عَن طَبَقٍ کا ترجمہ منزل بہ منزل چڑھنا فرما کر یہ بتا دیا کہ انسان جب فضاؤں کو چیرتا ہوا باہر نکلے گا تو ضرور اس کی کوئی دوسری منزل ہوگی اور سورت کی ۱۸ ویں آیت یہ بھی اشارہ کر رہی ہے کہ وہ منزل چاند ہوگی اور ممکن ہے کہ منزل بہ منزل انسان چڑھتا ہی چلا جائے اور ۲۰ ویں آیت یہ بھی اشارہ کر رہی ہے کہ یہ انسان جو چاند یا کسی اور سیارے پر قدم رکھے گا وہ مسلمان نہیں کافر ہوگا اور دنیا گواہ ہے کہ چاند پر پہلا قدم رکھنے والے (۲۵) دونوں امریکی خلا باز نیل آرم سٹرائنگ اور ایڈن ایلڈرن کافر تھے۔ اب اگر قرآن یہ بات بتانے سے قاصر رہے کہ آیا انسان کسی دوسرے سیارے پر قدم رکھے گا یا نہیں اور انسان قدم رکھے لے تو اتنی بڑی ترقی اگر قرآن

نہ بتا سکے تو پھر قرآن کا یہ وعدہ درست نہیں رہتا کہ ہر خشک اور تر کا ذکر قرآن میں موجود ہے یا ہر شے کی تفصیل موجود ہے۔ لہذا یہ ضروری ہوا کہ قرآن کو سمجھنے کے لیے خاص کر آج کل کے دور میں دینی علوم کے ساتھ ساتھ دنیاوی علوم پر دسترس بھی ضروری ہے۔ امام احمد رضا نے ایسے ہی لفظوں کا چناؤ کر کے جہاں مذہبی اور دینی قانون کی پابندی کی ہے تو دوسری طرف دیگر علوم و فنون کی معلومات کی بھی بڑے بڑے نپے تلے لفظوں میں ترجمانی کی ہے اب اسی آیت کا ترجمہ جو دیگر مترجمین کرتے ہیں اس سے یہ معلوم نہیں ہوتا کہ یہ آیت انسان کی اس ترقی کی طرف اشارہ بھی کرتی ہے۔

لَتَرْكَبُنَّ طَبَقًا عَن طَبَقٍ (سورہ انشاق، آیت ۱۹)

- ۱۔ البتہ سوار ہو گئے تم ایک حالت پر ایک حالت سے۔ (شاہ رفیع الدین دہلوی)
- ۲۔ کہ تم لوگوں کو ضرور ایک حالت کے بعد دوسرے حالت کو پہنچانا ہے۔ (مولوی اشرف علی تھانوی)
- ۳۔ کہ تم درجہ بدرجہ (رتبہ اعلیٰ) پر چڑھو گے۔ (مولوی فتح محمد جالندھری)
- ۴۔ کہ تم لوگ اسی طرح درجہ بدرجہ منزل ہستی کو طے کرو گے۔ (ڈپٹی نذیر احمد)
- ۵۔ تم ضرور درجہ بدرجہ ان حالتوں کو پہنچو گے۔ (مرزا بشیر الدین)
- ۶۔ کہ تم لوگ ضرور ایک تختی کے بعد دوسری تختی میں پھنسو گے۔ (مولوی فرمان علی)
- ۷۔ تم کو ضرور درجہ بدرجہ ایک حالت سے دوسری حالت کی طرف گزرتے چلے جانا ہے۔ (مولوی مودودی)

ان تراجم کو دیکھتے ہوئے اندازہ ہوتا ہے کہ برصغیر پاک و ہند میں امام احمد رضا جیسا مجتہد عالم اور کوئی نہیں۔ بات آپ نے بھی وہی کہی بس الفاظ کے چناؤ نے اس کو نکھار دیا اور اس سے سائنسی پہلو بھی اخذ ہو گیا اسی طرح آپ کی وسعت نظری کا اندازہ علم ارضیات کے حوالے سے قرآن پاک کی سورہ النزعت کی ۳۰ ویں آیت سے کیجیے۔

وَالْأَرْضُ بَعْدَ ذَلِكَ دَحَاهَا (سورہ نازعات، آیت ۳۰)

اور اس کے بعد زمین پھیلائی

تمام اردو مترجمین نے لفظ دَحَاهَا کے معنی پھیلنے کے بجائے جماؤ کیے ہیں جب کہ لفظ پھیلتا

اور جمانا دو مختلف مفہوم رکھتے ہیں۔ جمانے سے جو مفہوم ذہن میں آتا ہے وہ یہ کہ کوئی چیز تہ بہ تہہ ایک کے اوپر ایک جم رہی ہو اور پھیلنا کا مفہوم یہ بتاتا ہے کہ کسی چیز کا حجم بڑھ رہا ہے۔ علوم ارضیات زمین کے متعلق یہ معلومات فراہم کرتی ہے کہ زمین جب سے وجود میں آئی ہے برابر پھیل رہی ہے (۲۶) وہ اس طرح کہ دنیا کے تمام بڑے بڑے سمندروں میں یعنی بحر ہند، اوقیانوس، وغیرہ میں نیچے و نیچے سمندر میں نیچے پانی کی تہوں میں سمندری خندقیں (Oceanic Trenches) پائی جاتی ہیں۔ یہ خندقیں ہزاروں میل لمبی ہیں اور ان خندقوں سے برابر گرم گرم گھگھلا ہوا والا وانکل رہا ہے اور اوپر آنے کے بعد یہ دونوں جانب جم جاتا ہے جب نیلا وانکلتا ہے تو پہلے سے جمع شدہ تہہ دائیں بائیں جانب سرکتی ہے اس کے سرکنے سے براعظم پورا سرکتا ہے اور سمندر پیچھے چلا جاتا ہے زمین بلند ہو جاتی ہے یہ عمل اگرچہ بہت آہستہ ہوتا ہے لیکن برابر جاری رہتا ہے (۲۷)۔ زمین چوں کہ برابر اٹھ رہی ہے اپنے پھیلاؤ کی وجہ سے اور اس کے پھیلاؤ کی رفتار مختلف براعظموں میں مختلف ہے کوئی براعظم ۳ سینٹی میٹر ہر سال اوپر اٹھ جاتا ہے کوئی چار سینٹی میٹر ہمارا براعظم ایشیا کا برصغیر پاک و ہند کا حصہ ۱۳ اعشاریہ ۵ سینٹی میٹر ہر سال اوپر اٹھ جاتا ہے اور بحیرہ عرب برابر پیچھے ہٹ رہا ہے۔ یہی قدرتی عمل زمین کو برابر پھیلا رہا ہے۔ اللہ تعالیٰ نے زمین کے اس پھیلاؤ کا ذکر سورہ نزلت کی ۳۰ ویں آیت میں کیا اور امام احمد رضا نے قدرت کے اس عمل کو سمندر کی ۶۔۷ کلومیٹر کی گہرائی میں دیکھ لیا اور ترجمہ کیا، اس کے بعد زمین پھیلائی۔ زمین کے پھیلنے کے اس عمل کو صرف امام احمد رضا جیسا سائنسداں ہی دیکھ سکتا ہے۔ اور پھر اس پورے عمل کو یا اس کی تفسیر کو آپ نے لفظوں کے چناؤ کے بعد ایک لفظ میں سمیٹ دیا۔ جب کہ اردو زبان کے تمام مترجمین جن کی تعداد ۱۰۰ سے زیادہ ہے اور ان میں سے راقم کو اکثر تراجم دیکھنے کا اتفاق ہوا۔ کوئی بھی مترجم آیات کا ترجمہ اس کے علم کے مطابق نہ کر سکا جس علم کے متعلق وہ آیت اشارہ کر رہی ہے۔ دنیائے مترجمین قرآن میں امام احمد رضا واحد مترجم ہیں جنہوں نے ترجمہ قرآن میں علوم و فنون کے تمام زاویوں کو مد نظر رکھتے ہوئے ترجمہ کیا اپنے اس دعویٰ کی دلیل میں ایک مثال اور پیش کرتا ہوں کہ امام احمد رضا جامع الکتاب (قرآن) کے جامع العلوم عالم اور نکتہ داں تھے۔

راقم چوں کہ علم ارضیات میں ایم ایس سی ہے اور گذشتہ ۱۲ سال سے جامع کراچی میں شعبہ ارضیات میں علوم ارضیات پڑھا رہا ہے چنانچہ میری نظر جب ترجمہ قرآن پر پڑتی ہے تو میں ان آیات میں وہ قانون تلاش کرتا ہوں جو زمین کی پیدائش اور اس کے ارتقا سے تعلق رکھتے ہیں تو سوائے امام احمد رضا کے ترجمہ قرآن کے اور کسی ترجمہ میں مجھے اس علم کے متعلق خصوصاً اور دیگر علوم سے متعلق عموماً ایسے اشارات نہیں ملتے جو قرآنی آیات کی حکمت پر روشنی ڈالے مثلاً علم ارضیات میں یہ قانون عام ہے کہ زمین جب پیدا کی گئی تو یہ آگ کا گولہ تھی اس کے بعد یہ ٹھنڈا ہونا شروع ہوئی۔ ٹھنڈی ہونے کے دوران یہ برابر ہچکولے لکھاتی رہی یعنی اس میں تھر تھراہٹ تھی اور زمین کو قرار نہ تھا۔ اس کے ساتھ ساتھ زمین کے اوپر پہاڑ بننا شروع ہوئے اور زمین اگرچہ اوپر سے ٹھنڈی ہو گئی مگر اس کے اندر گرم لاوا مانع کی شکل میں موجود رہا۔ پہاڑ جو سمندر کے اندر اور سمندر کے باہر بھی موجود ہیں اسی گرم لاوا کے اوپر لنگر انداز ہیں بالکل اسی طرح جس طرح سمندری جہاز سمندر میں لنگر انداز ہوتا ہے اور جہاز کو جنبش سے روک رہتے ہیں اسی طرح قدرت نے پہاڑوں کے لنگر ڈال کر زمین کی تھر تھراہٹ اور اس کی جنبش کو روک رکھا ہے اور زمین ہم کو ساکن محسوس ہوتی ہے اور جب کہیں اس قدر ترقی لنگر میں فرق آتا ہے اور اس کا توازن بگڑتا ہے تو ان مقامات پر زلزلے آجاتے ہیں اور آتش فشاں اُبلنے لگتا ہے کیوں کہ ان پہاڑوں کے نیچے ہر جگہ آتش فشاں یا لاوا موجود ہے کہیں اس کی گہرائی چند ہزار فٹ ہے اور کہیں ہزاروں فٹ ہے مگر سخت زمین کے نیچے لاوا ہی لاوا ہے۔ زلزلے کی جو کیفیت ہم کو چند ساعت کے لیے نظر آتی ہے یا محسوس ہوتی ہے، زمین کی پیدائش کے وقت پوری زمین اسی طرح ہلتی تھی تو اللہ نے پہاڑ بنا کر اس سے لنگر اندازی کرائی اور آج زمین میں سکوت ہے اس سارے علم کو علم ارضیات میں (۲۸) Isostatic Theory کہتے ہیں۔ قرآن نے بھی زمین کی پیدائش کے متعلق کئی انداز میں تذکرہ کیا ہے لیکن متعدد مترجم قرآن کی آیات کا لفظی و لغوی ترجمہ تو بے شک کرتے ہیں لیکن ان آیات کے پیچھے جو علم کا سمندر ہے اس کو سمجھنے سے قاصر نظر آتے ہیں اس کی وجہ یہ ہے کہ ایسے مترجم ظاہری الفاظوں کی عکاسی کرتے ہیں مولانا احمد رضا خاں ان ہی ظاہری الفاظوں کے اندر لفظوں کا چناؤ کر کے اس علم کی بھی عکاسی کر جاتے ہیں جس علم کے لیے وہ آیت نشاندہی کر رہی ہے۔ مثلاً سورہ انبیاء میں اللہ تعالیٰ فرماتا ہے۔



وَجَعَلْنَا فِي الْأَرْضِ رَوَاسِيَ أَنْ تَمِيدَ بِهِمْ ص  
 ۱۔ اور زمین میں ہم نے لنگر ڈالے کہ انھیں لے کر نہ کا پیے۔  
 (سورہ انبیاء، آیت ۳۱)  
 (امام احمد رضا)  
 ساتھ میں ملاحظہ کیجئے دیگر اردو تراجم:  
 ۲۔ اور رکھ دیے ہم نے زمین میں بھاری بوجھ کبھی ان کو لے کر جھک پڑے۔

(مولوی محمود الحسن دیوبندی)

۳۔ اور رکھے ہم نے زمین میں بوجھ کبھی ان کو لے کر جھک پڑے۔ (شاہ عبدالقادر دہلوی)  
 ۴۔ اور ہم نے زمین پر بھاری پہاڑ اس لیے رکھ دیے تاکہ وہ لوگوں کو لے کر ملنے (اور جھکنے) نہ لگے۔  
 (ڈاکٹر سید حامد حسن بلگرامی)  
 ۵۔ اور ہم نے زمین میں جھے ہوئے پہاڑ بنا دیے کہ ایک طرف ان کے ساتھ جھک نہ پڑے۔

(ابوالکلام آزاد)

۶۔ اور ہم نے زمین میں پہاڑ دیے تاکہ وہ مخلوق کو ہلانا نہ سکے۔ (محمد مبین جونا گڑھی)  
 ۷۔ اور زمین میں ہم نے بھاری بھاری پہاڑ قائم کر دیے کہ ہمیں ان کو لے کر جھک نہ جائے۔  
 (مقبول احمد دہلوی)

۸۔ اور بنا دیے ہم نے زمین میں مضبوط پہاڑ کہ ہمیں جھک نہ پڑے ان کے لے کر۔  
 (مولوی فیروز الدین)

ان تمام مندرجہ بالا مترجمین کے ترجموں سے یہ بات قطعی واضح نہیں ہوئی کہ پہاڑ کس طرح قائم ہیں اور زمین کا سکوت کس طرح قائم ہے۔ کسی کا ترجمہ Isostatic Theory سے مطابقت نہیں کرتا اس پورے عمل کا ان تراجم سے اشارہ بھی حاصل نہیں ہوتا۔ یہ صرف امام احمد رضا کی قوت فکری ہے کہ انھوں نے دو لفظوں کے استعمال سے قرآن کے دعویٰ کو بھی ثابت رکھا اور جو قدرتی عمل ہوا ہے اس کو بھی پیش کر دیا کہ پہاڑ ضرور جمائے گئے ہیں لیکن کس طرح؟ اور یہ کھلی حقیقت ہے علم ارضیات سے تعلق رکھنے والے اچھی طرح سمجھتے ہیں کہ یہ پہاڑ کس طرح قائم ہیں۔ آیت کے دوسرے حصہ کے دیگر مترجمین کے ترجموں سے جو بات حاصل ہوئی ہے وہ یہ کہ زمین لوگوں کے



بوجھ سے چونکہ ادھر ادھر جھک جاتی ہے اس لیے پہاڑوں کو جمادیا۔ جب کہ زمین انسان کی پیدائش سے پہلے قرار پانچگی تھی یعنی جب حضرت آدم علیہ السلام بحیثیت بشر و انسان کے دنیا میں تشریف لائے تو اس سے پہلے یہ زمین قطعی سکوت میں تھی اور اگر انسانوں کے بوجھ سے زمین ہلتی جلتی تو آج اس کو ضرور ہلتے رہنا چاہیے۔

صرف پاکستان کی مثال لیں کہ لاکھوں مربع میل کے اس علاقے میں صرف کراچی کی آبادی ایک کروڑ کے لگ بھگ ہے جو چند مربع میل میں پھیلی ہوئی ہے جب کہ بلوچستان جو ہزاروں مربع میل میں پھیلا ہوا ہے اس کی آبادی چند لاکھ ہے تو پھر کراچی کو لوگوں کے بوجھ سے دب جانا چاہیے جب کہ ایسا نہیں ہو رہا ہے کیوں کہ انسانوں کا بوجھ ہوتا ہی کیا ہے کہ جو زمین کے توازن کو تبدیل کر سکے۔ دوسری یہ بات بھی ذہن نشین رہے کہ اس کائنات میں جو سب سے آخری مخلوق پیدا کی گئی وہ انسان ہے اور انسان ان تمام مخلوقات سے افضل و اعلیٰ ہے اس لیے اشرف المخلوق کو اس وقت پیدا کیا جب سب کچھ اس کی خاطر پیدا کر لیا گیا لہذا یہ بات درست نہیں کہ انسان کے بوجھ سے زمین ادھر ادھر جھک سکتی ہے بلکہ آیت کا مفہوم یہ ہے کہ پہاڑوں کو لنگر اس لیے ڈالے ہیں کہ زمین اس کے ادھر ادھر جھک سکتی تھی اور ایسی حالت میں انسان کس طرح زندگی گزار سکتا تھا۔ ہم کو تو اس وقت بھیجا جب یہ زمین ہمارے لیے بچھونا بن گئی۔ ان امثال کے بعد یہ بات قطعی واضح ہوگئی کہ امام احمد رضا کا ترجمہ قرآن تمام اردو تراجم سے زیادہ قرآنی مفہوم کے قریب تر ہے اور سائنٹیفک توجیہات کے مطابق ہے۔ یہاں موقع نہیں ورنہ دیگر علوم و فنون سے متعلق بھی آیات کا موازنہ پیش کیا جاتا۔

ان تمام شواہد اور دلائل سے یہ بات سامنے آتی ہے کہ امام احمد رضا مسلمان سائنسدانوں میں ان چند ہستیوں میں شامل ہیں جن کو دینی اور سائنسی دونوں علوم کا مجتہد تسلیم کیا جاسکتا ہے۔ مثلاً امام محمد غزالی علیہ الرحمہ کا جہاں وہ مذہبی علوم کے مجدد ہیں وہاں وہ فلسفہ، اخلاق، نفسیات جیسے علوم و فنون کے بھی مجدد ہیں (۲۹)۔ اسی طرح امام رازی، البیرونی، ابن سینا، ابن خلدون وغیرہ لیکن ان نابغہ روزگار ہستیوں میں امام احمد رضا کا مقام منفرد اور ممتاز ہے۔ اگرچہ پچھلے ہزاروں مسلمان

سائنسداں علوم عقلیہ کے امام تسلیم کیے گئے ہیں۔ اور اکثر مجتہد انہ رائے بھی رکھتے ہیں لیکن سوائے امام غزالی علیہ الرحمہ کے ان سب میں امام علوم نقلیہ کوئی بھی نہیں اگرچہ ہر کوئی قرآن اور حدیث سے استفادہ ضرور کرتا تھا کیوں کہ یہ ہی ان کا ماخذ تھا لیکن اس جیسی دسترس حاصل نہ تھی۔

امام احمد رضا دنیائے اسلام کے واحد سائنسداں ہیں کہ علوم نقلیہ میں تو ان کو مجددین و ملت تسلیم کیا گیا ہے (۳۰) مگر علوم عقلیہ کے بھی آپ اکثر فنون میں مجدد نظر آتے ہیں جس کا ثبوت یہ ہے کہ ۱۰۰ سے زیادہ مختلف علوم و فنون پر آپ کے تحقیقی رسائل یادگار ہیں۔ راقم اس دعویٰ میں غلط نہیں کہ آپ مجددین و ملت اور مجدد علوم جدیدہ ہیں۔ کاش کہ ان کی تمام تصنیفات عام فہم زبان میں (جن میں اکثر عربی اور فارسی میں ہیں) دنیا کے سامنے ان کی زبانوں میں پیش کی جاتیں تو میرا دعویٰ ہے کہ ان کی ہر تحقیقی تصنیف نوبل انعام کی مستحق قرار پائے اس دعویٰ کی تائید سر ضیاء الدین کے قول سے ہوتی ہے۔

”اپنے ملک میں معقولات کا جب اتنا بڑا ایکسپرٹ موجود ہے تو ہم نے یورپ جا کر جو کچھ سیکھا وقت ضائع کیا۔“ (ماہنامہ تجلیات خطبہ صدارت یوم رضا ۱۳۷۹ھ ناگپور)

مفتی برہان الحق جہلپوری (المتوفی ۱۹۸۲ء) تلمیذ و خلیفہ امام احمد رضا اور بانی پاکستان محمد علی جناح کے خاص رفیق کار اپنے مشاہدات میں ڈاکٹر سر ضیاء الدین کا امام احمد رضا سے متعلق خود سنا ہوا یہ قول نقل کرتے ہیں۔ (۳۱)

”اتنا زبردست محقق عالم اس وقت ان کے سوا شاید ہی ہو اللہ نے ایسا علم دیا ہے کہ عقل حیران ہے، دینی، مذہبی، اسلامی علوم کے ساتھ ہی ساتھ ریاضی، اقلیدس، جبر و مقابلہ، توحید، ہیئت وغیرہ میں اتنی زبردست قابلیت اور مہارت حاصل ہے کہ میری عقل جس ریاضی کے مسئلے کو ہفتوں غور و فکر کے بعد بھی حل نہ کر سکی حضرت نے چند منٹ میں (بغیر کتابوں کی مدد کے) حل کر کے رکھ دیا۔ صحیح معنوں میں یہ ہستی "NOBEL PRIZE" کی مستحق ہے۔“

امام احمد رضا کی علمی کاوشوں پر جب حکیم محمد سعید جیسے دانشور کی نظر پڑی تو موجودہ دور کے علم طب کے ماہر نے اپنے ایک پیغام میں یہ تاثر لکھا۔ (۳۲)

”گزشتہ نصف صدی میں طبقہ علماء میں جو جامع شخصیات ظہور میں آئی ہیں ان میں مولانا احمد رضا خاں کا مقام بہت ممتاز ہے ان کی علمی دینی اور ملی خدمات کا دائرہ وسیع ہے، تفقہ اور دینی علوم میں فاضل بریلوی کی مہارت کے ساتھ سائنس اور طب کے علوم میں بھی ان کی بصیرت علماء سلف کے اس ذہن و فکر کی نمائندگی کرتی ہے جس میں دینی و دنیوی علوم کی تفریق نہ تھی، ان کی شخصیت کا یہ پہلو عصر حاضر کے علماء اور دانش گاہوں کے متعلمین دونوں کو دعوتِ فکر و مطالعہ دیتا ہے، ان کی تصانیف ہمارے لیے بیش بہا علمی ورثے کی حیثیت رکھتی ہیں ان کے تحقیقی مطالعہ سے علوم و فنون کے بہت سے گوشے سامنے آسکتے ہیں۔“

امام احمد رضا جو مغربی دنیا میں بھی اب متعارف ہو چکے ہیں ضرورت اس بات کی ہے کہ ان کے علمی ورثے کو بھی جلد از جلد متعارف کرایا جائے مجھے یقین ہے کہ مغربی دنیا کی آنکھیں کھل جائیں گی کہ جب ان کو تمام علوم و فنون کے اندر نئے اور حقیقت پر مبنی خیالات ملیں گے نئے مشاہدات اور زاویوں سے متعارف ہوں گے اور بعید نہیں کہ تاریخ میں بحیثیت مسلمان سائنسدان امام احمد رضا دیگر مسلمان سائنسدانوں کی طرح اپنی وسعت علمی کے باعث منفرد مقام کے مستحق اور مجدد علوم جدیدہ قرار پائیں۔ مغربی دنیا میں کئی ریسرچ اسکالرز امام احمد رضا کی شخصیت اور ان کی تصانیف پر تحقیق فرما رہے ہیں انھیں میں ایک مستشرق پروفیسر ڈاکٹر جے۔ ایم۔ ایس بلیان بھی ہیں جو لیڈن یونیورسٹی (ہالینڈ) کے شعبہ علوم اسلامیہ میں ایک سن رسید پروفیسر ایمرٹس ہیں اور پچھلے دس سال سے امام احمد رضا کی مطبوعات بالخصوص فتاویٰ رضویہ کا مطالعہ کر رہے ہیں۔ آپ اپنے ایک خط میں بنام پروفیسر ڈاکٹر محمد مسعود احمد امام احمد رضا کے متعلق ان الفاظ میں اظہار خیال فرماتے ہیں۔ (۳۳)

”حقیقت میں وہ ایک عظیم محقق اور فاضل تھے میں نے ان کے فتاویٰ پڑھے تو میں ان کے وسعت مطالعہ سے بے حد متاثر ہوا۔۔۔ آپ کا یہ خیال بالکل صحیح ہے کہ احمد رضا کو مغرب میں جانا بچپانا چاہیے اور ان کی پذیرائی ہونی چاہیے“ (ترجمہ انگریزی مکتوب ۲۱، نومبر ۱۹۸۶ء لیڈن)

”ایک اور خط میں رقمطراز ہیں: (۳۳)

”امام رضا کی تصانیف کا جتنا زیادہ مطالعہ کرتا ہوں اتنا ہی زیادہ ان کے کثرت و دلائل و شواہد سے متاثر ہوتا جاتا ہوں۔ وہ اپنے موضوعات پر کامل عبور رکھتے ہیں۔“

(ترجمہ انگریزی مکتوب ۱۹ جنوری ۱۹۸۷ء لیڈن)

پروفیسر ڈاکٹر بلیان اپنے ایک تاثر میں (جو V-T انسائیکلو پیڈیا پروگرام نمبر ۳۸ مورخہ ۲۲ جولائی اور ۱۲ اگست ۱۹۸۹ء میں پیش کیا گیا۔) بیان کیا:

”نہایت حیرت ہے کہ اب تک مغربی مستشرق دانشوروں نے برصغیر کے اس عظیم امام کو اپنی تحقیق و تصنیف میں افسوسناک حد تک نظر انداز کیا ہے۔“

آخر میں حکیم محمد سعید صاحب چیمبرمین ہمدرد ٹرسٹ کے خیالات پر اس مقالے کو ختم کروں گا۔  
 ”فاضل بریلوی کے فتاویٰ کی خصوصیت یہ ہے کہ وہ احکام کی گہرائیوں تک پہنچنے کے لیے سائنس اور طب کے تمام وسائل سے کام لیتے ہیں اور اس حقیقت سے اچھی طرح باخبر ہیں کہ کسی لفظ کی معنویت کی تحقیق کے لیے کن علمی مصادر کی طرف رجوع کرنا چاہیے۔ اس لیے ان کے فتاویٰ میں بہت سے علوم کے نکات ملتے ہیں مگر طب اور اس علم کے دیگر شعبے مثلاً کیمیا اور علم الاجار کو تقدم حاصل ہے اور جس وسعت کے ساتھ اس علم کے حوالے ان کے ہاں ملتے ہیں ان سے ان کی دقت نظر اور طبی بصیرت کا اندازہ ہوتا ہے وہ اپنی تحریروں میں صرف ایک مفتی نہیں بلکہ محقق، طبیب بھی معلوم ہوتے ہیں ان کے اس تحقیقی اسلوب و معیار سے دین و طب (سائنس) کے باہمی تعلق کی بھی خوب وضاحت ہو جاتی ہے۔ (۳۵)

☆☆☆☆☆

## مقالات مجیدی (حصہ اول و دوم)

و دیگر اسلامی کتب رعایتی نرخیوں پر حاصل کرنے کے لیے رابطہ کریں۔

مکتبہ علیہ، کراچی

## حاشیے

- (۱)۔ قرآنی آیات کا ترجمہ ”کنز الایمان“ سے لیا گیا ہے۔
- (۲)۔ پروفیسر ڈاکٹر محمد طاہر القادری کی تقریر بعنوان ”اسلام اور عصر حاضر کا چیلنج“، منعقدہ تاج محل ہوٹل، مورخہ ۲۹ جون ۱۹۸۷ء، زیر اہتمام فاران کلب کراچی۔
- (۳)۔ پروفیسر ڈاکٹر محمد طاہر القادری، منہاج العرفان فی لفظ القرآن، جلد ۱، مقدمہ ص ۹۔
- (۴)۔ محمد نضر الدین بہاری، حیات اعلیٰ حضرت، جلد اول (۱۹۳۸ء)، مطبوعہ کراچی۔
- (۵)۔ ڈاکٹر محمد مسعود احمد، حیات مولانا احمد رضا خاں بریلوی (۱۹۸۱ء)، مطبوعہ کراچی۔
- (۶)۔ امام احمد رضا خاں، الاجازہ الرضویہ لمجمل مکة المنیہ (۱۳۲۳ھ)، مطبوعہ
- (۷)۔ مفتی محمد اعجاز ولی، ضمیمہ المعتقد المعتقد، مطبوعہ لاہور، ص ۲۶۶۔
- (۸)۔ امام احمد رضا خاں، فتاویٰ رضویہ، ج ۲۔
- (۹)۔ امام احمد رضا خاں، جد الممتار علی رد المحتار، ج اول۔
- (۱۰)۔ امام احمد رضا خاں، فتاویٰ رضویہ، ج ۲۔
- (۱۱)۔ امام احمد رضا خاں، فتاویٰ رضویہ، ج ۷۔
- (۱۲)۔ امام احمد رضا خاں، فتاویٰ رضویہ، ج ۳۔
- (۱۳)۔ امام احمد رضا، الدولۃ المکیۃ بالمادۃ الغیبیہ (۱۳۲۳ھ)۔
- (۱۴)۔ ظفر الدین بہاری، حیات اعلیٰ حضرت، جلد اول، مطبوعہ کراچی۔
- (۱۵)۔ ڈاکٹر محمد مسعود احمد، مقدمہ امام احمد رضا اور نظریہ حرکت زمین، ص ۱۱، ۱۹۸۳ء، مطبوعہ کراچی
- (۱۶)۔ ڈاکٹر محمد مسعود احمد، مقدمہ امام احمد رضا اور نظریہ حرکت زمین، ص ۱۶، ۱۹۸۳ء، مطبوعہ کراچی
- (۱۷)۔ ڈاکٹر محمد مسعود احمد، مقدمہ امام احمد رضا اور نظریہ حرکت زمین، ص ۱۸، ۱۹۸۳ء، مطبوعہ کراچی
- (۱۸)۔ ڈاکٹر محمد مسعود احمد، مقدمہ امام احمد رضا اور نظریہ حرکت زمین، ص ۱۹، ۱۹۸۳ء، مطبوعہ کراچی
- (۱۹)۔ ظفر الدین بہاری، حیات اعلیٰ حضرت، جلد اول، ص ۱۵۶، مطبوعہ کراچی۔
- (۲۰)۔ ظفر الدین بہاری، حیات اعلیٰ حضرت، جلد اول، ص ۱۵۳، مطبوعہ کراچی۔





- (۲۱)۔ ظفر الدین بہاری، حیات اعلیٰ حضرت، جلد اول، ص ۱۵۵، مطبوعہ کراچی۔
- (۲۲)۔ اقبال احمد فاروقی، تذکرہ علمائے اہلسنت، مطبوعہ لاہور۔
- (۲۳)۔ پروفیسر محمد مسعود احمد، حیات امام احمد رضا خاں بریلوی، مطبوعہ کراچی
- (۲۴)۔ پروفیسر محمد مسعود احمد، حیات امام احمد رضا خاں بریلوی، مطبوعہ کراچی
- (۲۵)۔ اخبار جنگ، مورخہ ۲۱ جولائی ۱۹۶۹ء
- (۲۶)۔ Sawkins, F.S etal 1978 The Evolving Earth 2nd ED Page 153
- (۲۷)۔ Sawkins, F.S etal 1978 The Evolving Earth 2nd ED Page 153
- (۲۸)۔ Arthur Holmes 1978, Principles of physical Geology 2nd ED Page 22-31
- (۲۹)۔ ابراہیم عمادی ندوی، مسلمان سائنسداں اور ان کی خدمات، مطبوعہ کراچی۔
- (۳۰)۔ ڈاکٹر محمد مسعود احمد، امام احمد رضا اور عالم اسلام، ص ۶۲، مطبوعہ کراچی۔
- (۳۱)۔ محمد برہان الحق جبل پوری، اکرام امام احمد رضا، ص ۶۰، مطبوعہ لاہور
- (۳۲)۔ حکیم محمد سعید، مجلہ امام احمد رضا کانفرنس، ۱۹۸۸ء، ص ۱۵، ادارہ تحقیقات امام احمد رضا
- (۳۳)۔ معارف رضا، شمارہ ہفتم، ۱۹۸۷ء، ص ۶۸، ادارہ تحقیقات امام احمد رضا کراچی
- (۳۴)۔ معارف رضا، شمارہ ہفتم، ۱۹۸۷ء، ص ۸۶، ادارہ تحقیقات امام احمد رضا کراچی
- (۳۵)۔ معارف رضا، شمارہ نہم، ۱۹۸۷ء، ص ، ادارہ تحقیقات امام احمد رضا کراچی

### ﴿ طلباء کے لیے خوش خبری ﴾

ایم اے، ایم ایڈ، ایم فل، پی ایچ ڈی اور درسِ نظامی کے مقالات کی کمپوزنگ و پروف ریڈنگ کا بہترین انتظام ہے۔

دکان نمبر ۹، رضیہ اسکوائر، گوالی لین نمبر ۲، نزد مقدس مسجد، اردو بازار، کراچی۔

فون : 0333-2153112



## خانقاہ عالیہ قادریہ رضویہ مجیدیہ

مکان نمبر 50-1/C، بلاک 1-A، گلستان جوہر یونیورسٹی روڈ نزد شادی قلعہ کراچی۔

رابطہ نمبر 0322-2175095، 0314-2135471



[/majeedullahquadri92](https://www.facebook.com/majeedullahquadri92)

(امام احمد رضا محدث بریلوی کے مائتسی نظریات کی روشنی میں)

# مقالاتِ مجیدی (حصہ اول)

پروفیسر ڈاکٹر مجید اللہ قادری



ترتیب و تدوین  
پروفیسر محمد آصف خان علیہی قادری